



విప్లవ కమ్యూనిస్టుల పక్ష పత్రిక

సంపుటి : 48 సంచిక : 13 విజయవాడ 5-11-2015 పేజీలు : 8 వెల : రు 5.00

ప్రభుత్వ బలవంతపు భూసేకరణను ప్రతిఘటిస్తున్న రైతాంగం

కేంద్ర - రాష్ట్ర ప్రభుత్వాలు వ్యవసాయరంగాన్ని నిర్వీర్యం చేసి, సేద్యం దండగ అనే అభిప్రాయానికి రైతాంగం వచ్చేలా చేసి, వారి భూములను కాంట్రాక్టు-కార్పొరేట్ సంస్థలకు అప్పగించే విధానాలను అమలుజరుపుతూ, మరోవైపున పారిశ్రామిక అభివృద్ధి, పరిశ్రమల ఏర్పాటు, ఉపాధి కల్పన అన్న పేరుతో స్వదేశీ, విదేశీ బడాపరిశ్రమాధిపతులకు, బహుళజాతి సంస్థలకు కారుచౌకగా లక్షలాది ఎకరాల భూములను కట్టబెడుతున్నాయి. ఇందుకోసం సరేంద్రమోడి, చంద్రబాబునాయుడు పోటీపడి బడాపెట్టుబడిదారులను ఆహ్వానించేందుకు విదేశీ పర్యటనలు చేస్తున్నారు. అప్పనంగా దొరికిన పానకం పంచినట్లు వారికి రైతుల భూములు పంచేందుకు అన్ని చర్యలూ తీసుకొంటున్నారు. వచ్చిన వారికి లేదనకుండా ఎంత భూమి కావాల్సినా ఇస్తామని చైనా, జపాన్, సింగపూర్, అమెరికా తదితర దేశాల ప్రభుత్వాలను, పెట్టుబడిదారులను ప్రాధేయపడుతున్నారు. తద్వారా తమ ఆర్థిక-రాజకీయ ప్రయోజనాలను పొందేందుకు ఉవ్విళ్ళూరు తున్నారు. రాజధాని, సెజ్లు, కారిడార్ల పేరుతో దేశవ్యాపితంగా 29 లక్షల ఎకరాలను ఇప్పటికే రైతాంగం నుండి గుంజుకున్నారు. రాష్ట్రంలో గత కాంగ్రెస్ ప్రభుత్వ పాలనలో లక్షా 27వేల ఎకరాల భూములు బడాపరిశ్రమాధిపతుల పరమయ్యాయి. ప్రస్తుత తెలుగుదేశం ప్రభుత్వం రైతాంగానికి భూమిని లేకుండా చేసే విధానాలను అమలు జరుపుతున్నది. 30 లక్షల ఎకరాల భూ బ్యాంక్ ఏర్పాటుకి జిల్లా కలెక్టర్లకు ఆదేశాలు జారీచేసింది. రైతుల అభ్యంతరాలను ప్రక్కన పెట్టేందుకు తమిళనాడు ప్రభుత్వ తరహాలో భూసేకరణ చట్టానికి మార్పులు చేసేందుకు సమాయత్తమౌతున్నది.

సింగపూర్ తరహా రాజధాని నిర్మిస్తామంటూ అందుకోసం చంద్రబాబు ప్రభుత్వం రాజధాని ప్రాంతంలో లక్ష ఎకరాల సేకరణ లక్ష్యంగా పెట్టుకొంది. ఇప్పటికే 32 వేల ఎకరాలకు పైగా భూములను దౌర్జన్యంగా స్వాధీనం చేసుకొంది. భూసమీకరణకు ఇవ్వని రైతులనుండి భూసేకరణ చట్టం ద్వారా స్వాధీనం చేసుకోవటానికి జారీచేసిన ఆర్డినెన్స్ పై రైతాంగ తీవ్ర వ్యతిరేకతల మధ్య ప్రభుత్వం దాన్ని ఉపసంహరించింది. మీదుమిక్కిలి రాజధానికి లక్ష ఎకరాలు ఎందుకున్న ప్రశ్నకు, పరిశ్రమల పేరుతో సింగపూర్, జపాన్, చైనా తదితర దేశాల పెట్టుబడిదారులకు భూములు కట్టబెట్టి అందుకు ప్రతిగా వారు ముట్టచెప్పే ప్రతిఫలాన్ని సొంతం చేసుకొనేందుకేనన్నది స్పష్టం.

పోర్టుల నిర్మాణం పేరుతో చంద్రబాబు ప్రభుత్వం వేలాది ఎకరాల భూముల స్వాధీనానికి పూనుకొంది. రాష్ట్రంలోని తొమ్మిది జిల్లాలు సముద్ర తీరం ప్రక్కన వున్నాయి. ఈ జిల్లాల్లోని 68 శాతం ప్రజలు గ్రామాల్లో నివసిస్తూ వ్యవసాయంద్వారా ప్రధాన ఉపాధిని పొందుతున్నారు. ఒక్క విశాఖపట్నంలో తప్ప మరే జిల్లాలో ఒక్క భారీపరిశ్రమ కూడా లేదు. వ్యవసాయ ఉత్పత్తులే ప్రధానం. ఇవి కూడా ప్రజల అవసరాలను తీర్చేందుకే. ఈ వాస్తవాన్ని గ్రహిస్తే పోర్టుల ద్వారా ఎగుమతులు ఏమి జరుగుతాయన్నదానికి ప్రభుత్వం నుండి సమాధానం రావటంలేదు. ఒకవేళ ఎగుమతులు జరుగుతాయనుకున్నా, ప్రతి జిల్లాలో పోర్టు అవసరం ఏముంది? సముద్ర ఉత్పత్తుల ప్రాసెస్ కోసం మచిలీపట్నం, నిజాంపట్నం, ఓడరేవు, కళింగపట్నంలో షిపింగ్ హార్బర్లు, పోర్టులు వున్నాయి. అవి మరబోట్లు వేటకు వెళ్ళటానికి, రావటానికి, సరుకు విక్రయానికి వినియోగంగా వున్నాయి. వాటిని అభివృద్ధి పర్చుకొంటే సముద్రంలో వేటకి మంచి అనుకూలపరిస్థితి ఏర్పడుతుంది. వేలకోట్ల రూపాయలతో పోర్టుల నిర్మాణం, అందుకు వేలాది ఎకరాల భూములు స్వాధీనం చేసుకోవాల్సిన అవసరంలేదు. ప్రభుత్వం నిర్మిస్తామంటున్న పోర్టులు రాష్ట్ర ప్రజల ప్రయోజనాల కొరకు కాకుండా, సామ్రాజ్యవాదుల దురాక్రమణ, అధిపత్య విధానాలకు రాష్ట్ర సముద్రతీరాన్ని ఉపయోగించుకొనేందుకే నిర్మితమౌతున్నాయి.

బందరు పోర్టు, దాని అనుబంధ పరిశ్రమలద్వారా ఉపాధి ఏర్పడుతుందని, అందుకోసం 30వేల ఎకరాల భూములు కావాలని, అందులో 15వేల ఎకరాలకోసం అగస్త్య 31వ తేదీ పేరుతో భూసేకరణ నోటిఫికేషన్ ప్రభుత్వం జారీచేసింది. బందరులో పోర్టు నిర్మాణ ఆవశ్యకత ఏమీలేదు. అక్కడినుండి ఎగుమతి అయ్యే సరుకులు లేవు. ప్రస్తుత పోర్ట్ అక్కడి అవసరాలకు సరిపోతుంది. ప్రభుత్వం సేకరించే 30వేల ఎకరాల్లో 5వేల ఎకరాలు పోర్టుకి, మిగిలిన 25 వేల ఎకరాలు పరిశ్రమలకు కేటాయిస్తామని ప్రభుత్వం ప్రకటించింది. పోర్టు పేరుతో రైతుల, ప్రభుత్వ భూములను పరిశ్రమాధిపతులకు కట్టబెట్టటమే పోర్టు నిర్మాణం వెనుక దాగి వున్న వాస్తవం. పోర్టు నిర్మాణం పేరుతో భూములు లాక్సోఫటాన్ని ఆ ప్రాంత రైతాంగం తీవ్రంగా ప్రతిఘటిస్తున్నారు. ప్రాణాలైనా అర్పిస్తాంగాని భూములు ఇవ్వబోమని ఉద్యమిస్తున్నారు. భూసేకరణ గురించి మాట్లాడేందుకు స్థానికమంత్రి, ఎంపి కోస పంచాయితీకి వెళ్ళగా తమ భూములు ఇవ్వబోమంటూ రైతులు నినాదాలు చేశారు. పంచాయితీ కార్యాలయం వద్ద ఏర్పాటుచేసిన షామియాను పీకి వేశారు. విద్యుత్తు సరఫరాను నిలిపివేశారు. పోలీసులు గ్రామ ప్రజలపై లాఠీఛార్జి చేసేందుకు ప్రయత్నించగా ఆగ్రహం చెందిన ప్రజలు పోలీసులపై ఇసుక చల్లారు. పోలీసులకు, ప్రజలకు మధ్య తోపులాట జరిగింది. మంత్రిని, ఎం.పి.ని అక్కడినుండి పోలీసులు ప్రక్కను తీసుకెళ్ళేందుకు ప్రయత్నించగా, మంత్రి, ఎం.పి.తోపాటు పోలీసులను ప్రజలు వెంటబడి తరిమారు.

శ్రీకాకుళంజిల్లా వజ్రపుకొత్తూరు, సంతబొమ్మాళి మండలాల్లోని 8 గ్రామపంచాయితీల పరిధిలో పోర్టు నిర్మాణంకోసం భూసేకరణ ప్రారంభించారు. సంతబొమ్మాళి మండలంలో 3,311; వజ్రపుకొత్తూరులో 3,552 ఎకరాల్లో భూసేకరణ చట్టపు నోటిఫికేషన్ జారీ చేశారు. పోర్టు పేరుతో భూములు లాక్సోఫటాన్ని రైతాంగం తీవ్రంగా వ్యతిరేకించి పోర్టు నిర్మాణ వ్యతిరేక కమిటీని ఏర్పాటుచేసుకొని పోరాటబాట పట్టారు. ప్రాణాలైనా ఇస్తాంగాని భూములు యిచ్చేదిలేదని తెగిసి చెబుతున్నారు. అధికారులు, రాజకీయ నాయకులు భూములకోసం గ్రామాలకొస్తే తరిమికొట్టాలని ఉద్యమ కమిటీ నిర్ణయించింది.

పోర్టుల పేరుతోనే కాకుండా విమానాశ్రయాల పేరుతోనూ వేలాది ఎకరాలను ప్రభుత్వం స్వాధీనం చేసుకొంటున్నది. విజయనగరంజిల్లా భోగాపురంలో కొత్త విమానాశ్రయానికి 15వేల ఎకరాల స్వాధీనానికి రాష్ట్రప్రభుత్వం ఉత్తర్వులు జారీచేసింది. ఇప్పటికే విశాఖపట్నంలో విమానాశ్రయం వుంది. అందువలన దానిప్రక్కనే వున్న విజయనగరం జిల్లాలో కొత్త విమానాశ్రయం నిర్మించాలనటం అర్థంలేనిది. భారతదేశంలో ముఖ్యమైన, అంతర్జాతీయ సర్వీసులు కలిగిన ఏ విమానాశ్రయమైనా 2 వేల ఎకరాల లోపుగానే నిర్మాణం జరిగింది. కనుక, 15 వేల ఎకరాల భూసేకరణ అంటే, కార్పొరేట్ సంస్థలకు కట్టబెట్టి, వారికి ప్రయోజనం చేకూర్చేందుకే. భూసేకరణకు వ్యతిరేకంగా భోగాపురం ప్రాంత రైతాంగం పెద్దపెత్తున ఆందోళనకు దిగటంతో 5,106 ఎకరాల భూసేకరణకు మాత్రమే నోటీసులు పరిమితం చేశారు. దాన్ని కూడా రైతాంగం తీవ్రంగా వ్యతిరేకిస్తూ, సెంటుభూమి కూడా ఇవ్వబోమని, అందుకోసం ప్రాణాలైనా అర్పిస్తామని తమ ఆందోళనను కొనసాగిస్తున్నారు. భూసేకరణకు నోటిఫికేషన్ ఇచ్చిన దాంట్లో 3,688 ఎకరాలు రైతుల భూములు, 979 ఎకరాలు పేదలకు ఇచ్చిన అసైన్డ్ భూములున్నాయి.

(తరువాయి 6వ పేజీలో)

జనశక్తి సంచికను ఆన్లైన్ ద్వారా చదువుకొనుటకు

www.janasakthionline.com

వెబ్‌లింక్‌ను సందర్శించండి

జనశక్తిలో ప్రచురించుటకు రాసిన వ్యాసాలు, లిపోర్టులను

janasakthi1963@gmail.com

అనే ఈ-మెయిల్‌కు పంపగలరు

రాజధాని సందర్భంతో రైతాంగ ప్రజానీకాన్ని దగా చేస్తోన్న ప్రభుత్వం

విభజిత ఆంధ్రప్రదేశ్ రాష్ట్రంలో చంద్రబాబు అధికారంలోకి వచ్చాక పైకి ఎన్ని కబుర్లు చెప్పినా - రాజధాని అంశమే ప్రభుత్వ ఏకైక ఎజెండాగా మార్చారు. తన సంవత్సరకాలపు పాలన సందర్భంగా 2015 జూన్ 2న రాజధాని భూమిపూజ పేరిట ఓ తంతు నడిపి, అక్టోబరులో ప్రధాని చేతులమీదుగా శంకుస్థాపన జరగనుందని ప్రకటించారు.

ఆనాటి నుండి రాష్ట్ర ప్రభుత్వ యంత్రాంగం, మంత్రులు, వారి వందిమాగధులు అక్టోబరు 22న విజయదశమిరోజు జరుగనున్న తతంగపు ఏర్పాట్లలో తలమునకలయ్యారు. రాజధాని శిలాఫలకాన్ని ఎక్కడ ప్రతిష్ఠించనున్నారనేదాని నుండి, అతిథులకు ఆహ్వానాలు, సత్కారాలు, లక్షలాది జనసమీకరణకు ప్రయత్నాలు, మూడు దొంతరల ఆహార ఏర్పాట్లు, తుఫాన్లను సైతం తట్టుకునే భారీ వేదికలు, సెట్టింగులు, హాల్‌వుడ్ తరహాలో చిత్రీకరణకు హంగులు తదితర చర్యలన్నింటినీ ప్రచారార్థాటాలతో సాగించారు.

అమరావతికి ట్యాగ్‌లైన్‌గా ‘ప్రజా రాజధాని’ (పీపుల్స్ క్యాపిటల్)ని జోడించి లెక్కకు మించిన కటౌట్లు, భారీ స్ప్రీన్ల ఏర్పాటుతోపాటు రాష్ట్ర ప్రజల పండుగగా నిర్వహించాలనే పేరిట ప్రభుత్వ ఖర్చుతో రాష్ట్రంలోని అన్ని ప్రభుత్వ కార్యాలయాలను - ముఖ్యంగా గుంటూరు, విజయవాడలోని ప్రభుత్వ కార్యాలయాలనేగాక, గన్నవరం విమానాశ్రయం నుండి గుంటూరు చివరివరకూ - రంగురంగుల బల్బుల తోరణాలతో, అప్పటికప్పుడు తెప్పించి నాటిన పచ్చని మొక్కలతో ‘సర్వాంగ సుందరంగా’ తీర్చిదిద్దారు.

రాష్ట్ర విభజన సమయంలో పార్లమెంటులో నాటి ప్రధాని చేసిన వాగ్దానం మేరకు విభజిత ఆంధ్రప్రదేశ్ రాష్ట్రానికి ప్రత్యేక హోదాను కల్పించటంతోపాటు, విభజన చట్టంలో పేర్కొన్న విధంగా రాష్ట్రంలో నెలకొల్పుతామన్న సంస్థలను నెలకొల్పటం, నిధులు కేటాయించటం చేయాలని డిమాండ్ చేస్తూ రాష్ట్రంలో ప్రతిపక్షపార్టీల ఆధ్వర్యంలో వివిధ రూపాలలో ఆందోళనలు సాగుతూ వచ్చాయి. శాసనసభలో ప్రతిపక్షనేత ఈ డిమాండ్లపై గుంటూరులో నిరవధిక నిరాహారదీక్ష చేపట్టి చంద్రబాబు ప్రభుత్వాన్ని ఇరుకున పెట్టే ప్రయత్నం చేశాడు. కాగా, రాజధాని శంకుస్థాపనకు ప్రధాని రానున్న నేపథ్యంలో, ప్రధాని ప్రకటించే రాయితీలు లేదా వరాలన్నీ తన ఆందోళన ఫలితమేనని ప్రకటించుకోవడానికే జగన్ ఈ సమయంలో దీక్ష చేపట్టాడని పాలకపక్షం ప్రతి విమర్శ చేసింది. సారాంశంలో రాజధాని, ప్రత్యేకహోదా చుట్టూతానే ప్రజల ఆలోచనలను తిప్పుతూ రాష్ట్రంలో తీవ్రమైన రైతాంగ ఆత్మహత్యలు, కరువు, అధికధరల సమస్యల నుండి ప్రక్కకు మళ్ళించారు.

ఏమైనా, అమరావతి శంకుస్థాపన కార్యక్రమానికి ‘పిలవనివాడు పాపాత్ముడు’ అన్న చందంగా లక్షల సంఖ్యలో ఆహ్వానాలు అందించారు. భూ సమీకరణలో భూములిచ్చిన రైతులకు పంచె, చీరలతోపాటు ఆహ్వానాన్ని అందించి వారికోసం ప్రత్యేక పందిళ్ళు వేశామన్నారు. శంకుస్థాపన జరగనున్న ఉద్ధండరాయునిపాలెం గ్రామాన్ని కలుపుతూ అనేక రహదార్లు వేశారు; ఎన్నో హెలిపాడ్లు నిర్మించారు. వీటన్నింటిలోనూ ‘సందట్లో సడేమియా’ లాగా అందినకాడికి దండుకున్నారు. రాష్ట్రంలో అన్ని ప్రాంతాల ప్రజలను ‘ప్రజా రాజధాని’లో భాగస్వాములను చేసేందుకంటూ ‘మన మట్టి - మన నీరు’ పేరున రాష్ట్రంలోని 13 వేల గ్రామాలు, 3 వేల వార్డులు / డివిజన్ల నుండి ప్రభుత్వ యంత్రాంగాన్ని మోహరించి ముంత మట్టి, ముంత నీరును ‘పవిత్రంగా’ రాజధాని ప్రాంతానికి చేర్చామన్నారు.

దేవతారాధనను, పూర్వజన్మ - పరజన్మ భావజాలాన్ని వ్యతిరేకించిన, సమస్యలకు మూలం - పరిష్కారం ఈ భౌతిక సమాజంలో వున్నాయని, సాధారణ - సాత్విక జీవనం గడపాలని ప్రబోధించిన బుద్ధుని బోధనలతో అలరారిన అమరావతి పేరును రాజధానికి ఖాయపరిచిన ప్రభుత్వం, ఈ బోధనలకు ఈషణ్మాత్రం విలువనివ్వలేదు. రాష్ట్రవ్యాపితంగానూ, దేశంలోని ప్రముఖ కేంద్రాల నుండి, నదుల నుండి సేకరించిన మట్టిని, నీటిని వేద పండితుల మంత్రోచ్ఛారణల నడుమ ‘శాస్త్రోక్తంగా’ బుద్ధ స్థూపంగా మలచటం మరో విషాదం. అన్ని ప్రాంతాల నుండి మట్టి, నీరు తెప్పిస్తున్నప్పుడు తానే తక్కువ తినలేదని ప్రధాని మోడి ప్రత్యేక విమానంలో భారత పార్లమెంటు ప్రాంగణంలోని పుట్టి మట్టిని, యమునానది నీటిని తీసుకువచ్చి మహాకవి శ్రీశ్రీని స్మరించి ‘నేను సైతం’ కవితా పంక్తిని తెలుగులో ఉచ్చరించి మరీ వాటిని వేదికపై చంద్రబాబుకు అందజేయటం మరో ‘రసవత్తర’ సన్నివేశం.

‘దేశమంటే మట్టికాదోయ్, దేశమంటే మనుషులోయ్’ అని ఆనాడు మహాకవి గురజాడ వీరినుద్దేశించే వ్యాఖ్యానించాడేమోనన్న విధంగా, మట్టిని గురించి ఇంతగా ప్రాకులాడిన వీరు, నిజంగా మట్టి మనుషులను వారి ఖర్మానికి వారిని వదిలేయటం - పాలకవర్గ నిజ నైజంలో భాగమే.

రాష్ట్రం లోటు బడ్జెట్టులో వుందని, జీతాల చెల్లింపులకే ఇబ్బందులనెదుర్కొంటున్నామని ‘రాజధాని కడుతున్నాం ఇటుకకు 10రూ॥ చొప్పున చందాలివ్వమ’ంటూ కోరుతున్న చంద్రబాబు ప్రభుత్వం - రాజధాని శంకుస్థాపనకు కండ్లు మిరిమిట్లు గొలిపే విధంగా వందల కోట్ల ఖర్చుతో ప్రచారార్థాటానికి ఎందుకు పూనుకోవలసి వచ్చింది? విదేశీ ప్రభుత్వ అతిథుల పేరుతో బిల్డర్లను ఆహ్వానించి, ప్రధానితో వారికి వేదికను పంచి, వారి ప్రాపకానికి ఎందుకు ప్రాకులాడుతున్నది?

రాజధాని నిర్మాణం పేరిట గత సం॥ కాలంగా జరిగిన తంతు అంతా ప్రజలందరి దృష్టిలో వున్నదే. మొదట 29 గ్రామాల పరిధి అంటూ మొదలుపెట్టి వేల చ॥కి॥మీ॥కు రాజధాని విస్తీర్ణాన్ని పెంచింది. రాష్ట్ర ప్రభుత్వ ‘భూ సమీకరణ’ విధానమే కేంద్ర ప్రభుత్వ ‘భూ సేకరణ చట్టం’ కంటే ప్రయోజనకరమనే ప్రచార భ్రమలు ఒకవైపు, మరోవైపు సమీకరణలో భూములు ఇవ్వకుంటే ‘సేకరణ’ జరుపుతామనే బెదిరింపులు సాగించి, రైతులను భయాందోళనలకు గురిచేసి డోలాయమాన స్థితిలో రైతుల నుండి భూములను సమీకరించారన్నది తిరుగులేని వాస్తవం. మరోవైపున రాజధాని ప్రాంతంగా పిలువబడుతున్న గ్రామాలలో

(తరువాయి 2వ పేజీలో)

**నవంబర్ 9
కా॥ సి.పి. వర్ధంతి**

భారత విప్లవోద్యమనేత కా॥ చంద్రబాబునెడకే జోహార్లు

ప్రజలను మతపరంగా విభజించడానికే అసహనాన్ని పెంచి పోషిస్తున్న హిందూ మతతత్వవాదులు

విదేశీ పెట్టుబడిదారులకు భారతదేశాన్ని అమ్మివేసే ఒకే ఒక్క లక్ష్యంతో సరేంద్రమోదీ విదేశీ యాత్రల సంరంభంలో వున్నాడు. ఆయన వెనక వుండి, అదేశాలు జూరీచేసే ఆర్ఎస్ఎస్, మత అసహన సంస్కృతిని దేశ వ్యాప్తంగా రెచ్చగొడ్తోంది. బహిరంగంగా చేసే విజ్ఞప్తులకూ, అంతరంగికంగా ఊదరబెట్టే చర్యలకు సంబంధం వుందా అంటే ఉందనే గట్టిగా చెప్పాలి.

ప్రభుత్వపరంగా బిజెపి ఒకవైపు, వీధుల్లో ఆర్ఎస్ఎస్వారు మరోవైపు బహిరంగంగానూ, దొంగచాటుగానూ భారతీయ సమాజాన్ని మతపరంగా విడగొట్టడానికి ఉద్యుక్తులయ్యారు. ఆవిధంగా ఒకే సంస్కృతిని ప్రజలపై రుద్దాలనీ, తద్వారా ఆర్ఎస్ఎస్ అంతిమలక్ష్యమైన హిందూరాష్ట్ర స్థాపనకు ముందస్తు చర్యగా ఇదంతా చేస్తోందనీ అర్థమౌతోంది.

దేశంలోని ఉన్నతవిద్య, వైజ్ఞానిక సంస్థలన్నింటికీ అధిపతులుగా ప్రగతి నిరోధక, తిరోగమన భావాలున్న వారిని నియమించింది. సంవత్సర కాలంలో, ఐసిపాచ్ఆర్ (చారిత్రక మండలి), నెహ్రూ స్మారక మ్యూజియం, గ్రంథాలయం; చలనచిత్ర, టెలివిజన్ సంస్థ (ఎఫ్టీఐఐ) లకు బిజెపి నూతన అధిపతులను నియమించింది. మతవాదులైన దీనానాథ్ బిత్రా లాంటివారికి కొత్తగా పాఠశాల విద్యార్థులకు పాఠ్యగ్రంథాలు రూపొందించడానికి అధికారం కట్టబెట్టింది. ఆవిధంగా తమ ప్రాపంచిక దృక్పథంతో యువతరాల్ని ప్రభావితం చెయ్యాలన్నదే వారి ఉద్దేశ్యం.

తన ప్రత్యక్ష అదుపులో లేని సంస్థలన్నిటినీ తన దృక్పథానికనుగుణంగా వుండేట్లుగా బిజెపి ప్రభుత్వం మలచుకొంటోంది. న్యూఢిల్లీ మెట్రోపాలిటన్ కౌన్సిల్ ఔరంగజేబు రోడ్డును ఎ.పి.జె. అబ్దుల్ కలాం రోడ్లుగా మార్చి, ‘కలాం ముస్లిమైనా కూడా జాతీయవాది’ అని అంటూ, ఔరంగజేబును చెడ్డ ముస్లిమ్ గానూ, కలాంను మంచి ముస్లిమ్ గానూ ప్రకటించింది. అంతేకాక ప్రతి ముస్లిమూ ఈ ప్రభుత్వాన్ని బలపరిచి దేశ భక్తులుగా ఋజువు చేసుకోవడం అవసరమని సూచించింది. ఇటువంటి నిర్ణయం తీసుకున్నందుకు బడాపెట్టుబడిదారీ బాకాగావున్న పత్రికారంగం, ఎలక్ట్రానిక్ ప్రచారమాధ్యమాలు ప్రభుత్వంపై ప్రశంసల వర్షం కురిపించాయి.

చాలా కాలంనుండి, అధికసంఖ్యాకులైన హిందువులను అల్ప సంఖ్యాకులైన ముస్లిములు అధిగమిస్తారనీ, ముస్లిములు ఒక్కొక్కరూ నలుగురిని పెళ్ళిచేసుకోవడం ద్వారా వారి జనాభా పెరిగిపోతుందనే ఒక అసంబద్ధ వాదనతో మెజారిటీ ప్రజల్లో ఆరెస్సెస్, దాని అనుబంధ సంస్థలు ఒక భయాన్ని సృష్టిస్తూ వస్తున్నాయి. బీహార్ ఎన్నికల సందర్భంగా బిజెపి ప్రభుత్వం 2011 జనాభాలో కొన్ని వివరాలు విడుదల చేసింది - దానిని నాటి యు.పి.ఎ. ప్రభుత్వం తొక్కివెట్టింది. 2011 జనాభా లెక్కల ప్రకారం హిందువుల జనాభా

1.68 శాతం పెరగగా, ముస్లిం జనాభా 2.46 శాతం పెరిగింది. బయటకు విడుదల చేసిన ఈ వివరాలలో అంతకు ముందున్న దశాబ్దాలతో పోలుస్తూ జనాభా వివరాలు లేవు. దాని వల్ల హిందూ, ముస్లిముల జనాభా పెరుగుదల గత దశాబ్దంతో పోలిస్తే తగ్గిన విషయం బయటకు రాలేదు. హిందూ జనాభా పెరుగుదల రేటు 1.99 నుండి 1.65 శాతం తగ్గగా, ముస్లిములలో ఇది 2.95 నుండి 2.46గా వుంది. ఏ జనాభా నిపుణుడైనాసరే ఈ తగ్గుదల మొత్తం భారతదేశ జనాభాపై ఏమాత్రం ప్రభావం చూపదని చెబుతాడు. కేంద్ర ప్రభుత్వం విడుదల చేసిన పత్రికా ప్రకటనలో తులనాత్మక విశ్లేషణ లేదు - దీని ఆధారంగా అప్పటికే ఒక అభిప్రాయం ఏర్పరచుకున్న సమాచార సాధనాలు (మీడియా) “త్వరత్వరగా పెరుగుతున్న ముస్లిం జనాభా” అనీ, ముస్లిముల భాగం పెరుగుతోంది. హిందువుల భాగం తరుగుతోంది లాంటి శీర్షికలు పెట్టేశారు. వెంటనే పార్లమెంటులో వున్న బిజెపి సభ్యులు భారతదేశ జనాభాలో ముస్లిములు ఎక్కువవుతున్నారని హెచ్చరికలు చేశారు. గుజరాత్ ముఖ్యమంత్రిగా పనిచేసిన కాలంలో 2002లో పదే పదే ఉపయోగించిన ‘హం పాంచ్, హమారే పచ్చీస్’ అంటూ మైనారిటీలపై విషంకక్కిన ప్రధాని మోడీ పాలన నుండి ఇంతకన్నా ఎక్కువ ఆశించలేం.

మరోవైపు ఆర్ఎస్ఎస్, దాని అనుబంధ సంస్థలు దేశంలో శ్రమజీవులు ఏర్పరచుకున్న మత ఐక్యతను విచ్ఛిన్నంచేసి, మత అసహనాన్ని ప్రేరేపించడం ద్వారా-చీలికలు పీలికలు చేయడానికి ప్రయత్నిస్తున్నాయి. ఆర్ఎస్ఎస్ సంస్థలు గోమాంసభక్షణపై నిషేధం విధించాలని కోరగానే ప్రభుత్వాలు గోమాంస అమ్మకాలపై నిషేధం విధించాయి. దీనిలో కాంగ్రెస్ పార్టీ తన వంతు పంచుకోడానికి పోటీపడింది. ఎం.కె. గాంధీ మాటలు జ్ఞాపకం చేస్తూ దిగ్విజయ్ సింగ్, “మొత్తం 29 రాష్ట్రాలలో, 24 రాష్ట్రాలలో కాంగ్రెసు పాలనలో గోవధ నిషేధించా” మని ప్రకటించారు. కాంగ్రెసు నాయకత్వంలో ఎవరూ ఈ ప్రకటనను వ్యతిరేకించలేదు. ఈ ప్రకటన కూడా ఉత్తరప్రదేశ్ లోని దాది ప్రాంతంలోని బినదా గ్రామంలో అఖ్లాఖ్ ను చంపేసిన తర్వాత వచ్చింది. మహమ్మద్ అఖ్లాఖ్ గోమాంసాన్ని తన ట్రైజిలో దాచాడనీ, ఇంట్లో తిన్నారనీ వదంతులపై ఆధారపడి, అతన్ని మంచం మీద నుండి క్రిందకు లాగి, ఇంటి బయటకు ఈడ్చుకు వచ్చి, రాళ్ళతో కొట్టి చంపారు. ఈ సంఘటనపై బిజెపి నాయకులు మాట్లాడుతూ కేవలం అనుమానంపై అలా చంపడాన్ని సమర్థించడంలేదని ప్రకటించారు. అంటే దాని అంతరార్థం నిజంగా ఆవు మాంసం తిని వుంటే చంపడం న్యాయమేనని! మత ద్వేషాన్ని రేకెత్తించే ప్రమాదకరమైన వాదన ఇది! అఖ్లాఖ్ హత్య, ఆ తర్వాత గోమాంసం తిన్నారన్న ఆరోపణతో ముస్లింలపై జరిగిన

వుంటారనేదానికి మరో ఉదాహరణ.

రాజధాని శంకుస్థాపన సందర్భంగా అక్టోబరు 22వ తేదీ ఉదయం 10 గం||ల నుండి ప్రభుత్వ ఖర్చుతో భారీస్థాయిలో సాంస్కృతిక కార్యక్రమాల పేరిట నిర్వహించినవన్నీ చంద్రబాబు వ్యక్తిగత కీర్తిగానాలు మినహా మరోటి కాదు. రాజ్యాంగంలో రాసుకున్న ‘లోకిక’ స్ఫూర్తి అంటే, వివిధ మతాల పెద్దలను వేదికపైకి ఎక్కించి ప్రార్థనలు నిర్వహించటంగా, మొత్తం రాజధానిశంకుస్థాపన తతంగమంతా మధ్యయుగాల మూఢాచారాల, మంత్రోచ్ఛారణల నడుమ వైదిక కర్మకాండగా చంద్రబాబు ప్రభుత్వం సాగించింది. తన 16 నెలల పాలనా కాలంలో ఐదు ‘ఈవెంట్ల’ను - తన ప్రమాణస్వీకరణ (పట్టాభిషేకం!) మహోత్సవం, రాజమండ్రీ పుష్కరాలు (32 మంది దుర్మరణం!), హుద్ హుద్ తుఫాను సహాయకచర్యల పర్యవేక్షణ, తన సంవత్సరకాలపు పాలన పూర్తి సందర్భంగా నిర్వహించిన భూమిపూజ కార్యక్రమం, ప్రస్తుతం నిర్వహించిన రాజధాని శంకుస్థాపన కార్యక్రమం - మెచ్చుతునకలని చంద్రబాబు తనకు తాను కితాబు లిచ్చుకుంటూ, భవిష్యత్తు తరాల కోసం వాటిని నిక్షిప్తం చేశానని ప్రకటించుకోవటమంటే, పాలకుల కీర్తి కండూతి ఎంతటిదో స్పష్టమౌతుంది. అంతేగాక 16 నెలల పాలనా కాలాన్ని ఐదు ‘ఈవెంట్ల’గా వర్గీకరించిన ఘనత కూడా చంద్రబాబుకే దక్కింది.

వాస్తవానికి ఈ 16 నెలల పాలనా కాలంలో మున్నెన్నటికంటే తీవ్రస్థాయిలో, అందోళనకరంగా రైతాంగ ఆత్మహత్యలు చోటుచేసుకుంటున్నాయి. గిట్టుబాటు ధరలు లేక పొగాకు, వేరుశనగ, సుబాబుల్, చెరుకు తదితర రైతాంగం రుణభారంలో కూరుకు పోతున్నారు. నీటిపారుదల రంగంలో పాలకుల

దాడులు ఏం చెబుతున్నాయి? హిందూ మతంలోని అగ్రపర్వాలవారి విశ్వాసాలను ప్రజలపై రుద్దుతున్నారనీ, వారి ఆహారపుటలవాట్లను - జీవనశైలిని నిర్దేశిస్తూ ఒకే రకమైన సంస్కృతిని రుద్దుతున్నారనీ!

బి.జె.పి. కేంద్రంలో అధికారంలోకి వచ్చిన తర్వాత మైనారిటీలపై హింసాత్మక దాడుల సంఖ్య పెరగడం కూడా మనం గమనించాం. ఎన్నికల ముందు ముజఫ్ఫర్ నగర్ నుంచి వందలాదిగా ముస్లిములపై, క్రిస్టియన్లపై వివిధ స్థాయిల్లో మతపరమైన దాడులు జరిగాయి. పూనేలో 2013లో పట్టపగలు హేతువాది నరేంద్ర దభోల్కర్ హత్య తర్వాత 2014 ఫిబ్రవరిలో కొల్హాపూర్ లో కమ్యూనిస్టు నాయకుడు గోవింద పన్నారే హత్య జరిగింది. ఆ తర్వాత ఈ ఏడాది ఆగస్టులో ధార్వాడ్ లో ఎమ్.ఎమ్. కల్బుర్గి అనే కన్నడ హేతువాది, పండితుడిని చంపేశారు. ఇవన్నీ దేశంలో మత అసహనాన్ని రేకెత్తించే వ్యూహంలో భాగమే.

ఆధునిక, పారిశ్రామిక భారతదేశాన్ని నిర్మించడంలో తన ప్రభుత్వం నిమగ్నమై వున్నదని ప్రధానమంత్రి ప్రవచిస్తుంటారు. మరోవైపు ఆయన సంఘపరివార్ సంస్థలు, చట్టాన్ని తమ చేతుల్లోకి తీసుకొని భారత దేశాన్ని ఆటవిక దశలోకి, మధ్యయుగాల్లోకి తిరోగమింప చేస్తున్నాయి.

బి.జె.పి. తన పూర్వాశ్రమంలో - జనసంఘంగా చాలా వరకు రాజకీయాల అంచుల్లో మాత్రమే వుండేది. అది బాబ్రీ మసీదును ధ్వంసం చేసిన తర్వాత, మైనారిటీలపై ద్వేషాన్ని రగిలించి రాజకీయ రంగస్థలం లోకి ప్రవేశించింది. దేశంలోని పాలకవర్గాలు, సామ్రాజ్య వాదమూ, దాని ఆర్థికసంస్థలు రూపొందించిన విధానాలను అమలుచేయడం ప్రారంభించిన సమయంలోనే బిజెపి

సీనియర్ కమ్యూనిస్టు నాయకులు కామ్రేడ్ ఘంటా సీతారామయ్య వర్ధంతిసభ

గూడవల్లి, 30-10-15 :

గుంటూరుజిల్లా, చెరుకుపల్లి మండలం - గూడవల్లి గ్రామంలో, జిల్లా కమ్యూనిస్టు నాయకులు కా|| ఘంటా సీతారామయ్య 3వ వర్ధంతిసభ గూడవల్లి గ్రామ కేంద్రంలో జరిగింది. తొలుత మండేవారిపాలెం లెన్స్ గ్రంథాలయం నుండి బస్టాండు వరకు అమరులకు జోహార్లర్పిస్తూ ప్రదర్శన నిర్వహించిన అనంతరం పార్టీ నాయకులు కా|| దొంతు శ్రీనివాసరావు అధ్యక్షతన ఈ వర్ధంతిసభ జరిగింది. ముందుగా పార్టీ సీనియర్ నాయకులు, సిపిఐ(ఎం-ఎల్) జిల్లా కార్యదర్శి కా|| ముత్తిరెడ్డి శ్రీరాములు, కామ్రేడ్ ఘంటా సీతారామయ్య చిత్రపటానికి పూలమాల వేసి జోహార్లర్పించారు.

ఉద్దేశ్యపూరిత నిర్లక్ష్యం కరువు రూపంలో వెంటాడి కాటువేస్తున్నది - ఊర్లకు ఊర్దే నిర్వాసితులుగా పొట్ట చేతబట్టుకుని వలసలు పోతున్న దుర్మర పరిస్థితులు ప్రత్యేకించి ఉత్తరాంధ్ర, రాయలసీమ జిల్లాలలో నెలకొన్నాయి. నిత్యావసర వస్తువుల ధరలు అదనంత ఎత్తుకు చేరుకున్నాయి. సామాన్యులకు అనుదినం అవసరమైన ఉల్లి కిలో 80 రూ||కు, కందిపప్పు కిలో 200 రూ||కు చేరుకోగా, కూరగాయలు, పప్పుధాన్యాలు, వంటనూనెల ధరలు పేదలనేగాక, మధ్యతరగతిని సైతం కుంగదీస్తున్నాయి.

రైతుల రుణమాఫీ, ద్వైక్రా, చేనేతల రుణాలుమాఫీ అమలును చంద్రబాబు ఈ ‘ఐదు ఈవెంట్ల’ నడుమ కొండెక్కించేశాడు. కాంట్రాక్టు ఉద్యోగులను పర్మినెంటు చేయటాన్ని ప్రక్కన పెట్టాడు. బాబు వస్తే జాబు వస్తుందని ప్రచారం చేసుకొని అధికారంలోకి వచ్చి కొత్త ఉద్యోగాలు సృష్టించకపోయినా, ఖాళీగా వున్న లక్షలాది పోస్టులను భర్తీ చేయకుండా, నిరుద్యోగుల జీవితాలతో చెలగాటమాడుతున్నాడు. గ్రామీణ ఉపాధిహోమీ పనులకు వేతనాన్ని పెంచి, పనిదినాలను పెంచాల్సిందిపోయి కుదించివేశారు. అర్హులైన విద్యార్థులకు స్కాలర్ షిప్లు, ఫీజు రీయెంబర్స్ మెంటు లను అందించకుండా అందుకు అనేక షరతులు విధిస్తున్నాడు. విశ్వవిద్యాలయాలలో విద్యార్థి సంఘాల కదలికపై నిషేధాజ్ఞలు విధిస్తున్నారు. కేంద్రం అడుగు జాడల్లో పారిశ్రామికవేత్తల ప్రయోజనాలకనుగుణంగా కార్మికుల కనీసపాటి హక్కులను కాలరాసే చట్ట సవరణలను చేపట్టారు. ప్రజాస్వామికంగా నిరసన తెలుపుతున్న వారిపై పోలీసుల దాడులు, అరెస్టులతో పాటు, శేషాచలం ఎన్ కౌంటర్ తో మానవహక్కులను ప్రభుత్వం ఎలా మంటకలుపుతుందో స్పష్టమైంది. మరోవైపున

విద్యేష రాజకీయాలను తెరమీదకు తెచ్చి బాబ్రీ మసీదును ధ్వంసంచేయడం యాదృచ్ఛికం కాదు. ఇదంతా భారతదేశ పాలకవర్గాలు ప్రణాళికా బద్ధంగా నిర్ణయించిన పథకం. దీని ద్వారా ప్రజలను చీల్చి, వారి ప్రజా వ్యతిరేక, జాతీయ వ్యతిరేక విధానాలను సజావుగా అమలుచేయడమే వీరి లక్ష్యం. ఈ విధానాల ఫలితంగా భారతీయ జన బాహుళ్యంపై దోపిడీ అణచివేత మరింత తీవ్రమౌతోంది; కాంగ్రెసు ప్రభుత్వం, బిజెపితో కుమ్మక్కై, అనేక రకాల సంఘటనల పరాకాష్టగా బాబ్రీ మసీదు ధ్వంసం చేసిందని రాజకీయ పరిశీలకులందరికీ బాగా తెలుసు.

ఒకవైపు ప్రధానమంత్రి సామ్రాజ్యవాద యజమానుల ముందు సాష్టాంగపడి, ఈ దేశంలోని మానవ వనరులను, ఆర్థిక, సహజవనరులను దోచుకు వెళ్ళమని కోరుతుంటే - మరోవైపు ఆయన పరివార్ సంస్థలు హిందూ జాతీయ గౌరవం గురించి మంత్రోచ్ఛాటనచేస్తూ ప్రజల మధ్య ద్వేషాన్ని రెచ్చగొడుతూ, సమాజాన్ని మతపరంగా చీలుస్తూ, ప్రజాస్వామిక లౌకికవాద గొంతులను నులిమివేస్తున్నాయి.

దేశవ్యాప్తంగా ప్రజాస్వామిక, లౌకిక, అభ్యుదయ, విప్లవశక్తులు ముందుకు వచ్చి, భారత పాలకవర్గాల కుట్రను భగ్నం చేయాలి. హిందూమతాన్ని సమ్మే ప్రజల్లోనే ఎంతో వైవిధ్యమున్న బహుళజాతి సంస్కృతులు గల దేశంలో ఏకైక సంస్కృతిని రుద్దాలనే బిజెపి, ఆర్ఎస్ఎస్ ప్రయత్నాలను త్రిప్పికొట్టాలి, వ్యతిరేకించాలి.

మతోన్మాదుల చర్యలను, కల్బుర్గి లాంటి పండితుల హత్యను నిరసిస్తూ పలువురు మేధావులు, రచయితలు, కళాకారులు వారు గతంలో ప్రభుత్వ సంస్థల నుండి తీసుకున్న అవార్డులను వెనక్కి తిరిగి ఇచ్చారు. ఇది ఆహ్వానించదగ్గ పరిణామం - ఆశాకిరణం. ★

రాజధాని....(మొదటిపేజీ తరువాయి)

వ్యవసాయంపై ఆధారపడిన కూలీలు, ఇతర చేతివృత్తిదార్లు, చిన్న వ్యాపారులనందరినీ, గ్రామీణ పేదలనందరినీ ప్రభుత్వం గాలికొడిలేసింది. వారి మొరనాలకించేందుకు సిద్ధంగా లేదు. రాజధాని శంకుస్థాపన సంరంభానికి కూడా భూమిలిచ్చిన రైతులను పిలిచామన్న ప్రభుత్వానికి, ఆ భూమిపై ఆధారపడి జీవనం సాగించే ఇతర సెక్షన్ల ప్రజానీకం గుర్తుకు రాలేదు. వారికెలాంటి ఆహ్వానమూ లేదు.

ప్రధాని మోదీ రావటమూ, శంకుస్థాపన తంతును ముగించి, వేద పండితుల ఆశీర్వాదాలు స్వీకరించి, తాను వెంట తెచ్చిన మట్టిని-నీటిని సమర్పించి, తాము అన్నివిధాలా రాజధాని నిర్మాణానికి అండగా వుంటామంటూ, బాబూ-మోడీల జోడి అద్భుతాలను సృష్టించనుందనే చమక్కు మాటలతో ముగించి తిరుగు ప్రయాణమయ్యాడు. ఏనుగు సామెత చెప్పిన విషక్టాలు, ప్రజల నోట్లో మోడీ మట్టికొట్టాడని, ప్రజలకు మోడీ మొండిచేయి చూపించాడని దుయ్యబట్టాయి. ఆత్మరక్షణలోపడిన తెలుగుదేశం నాయకులు విభజన చట్టాన్ని తూ.చ. తప్పక అమలు చేస్తానన్నాడు కదా అని సమర్థించుకున్నారు. ప్రత్యేకహోదా గురించి ప్రకటన చేస్తాడని మీడియా ప్రచారం చేసింది మినహా తమ తప్పేమీ లేదన్నారు. ఏతావాతా ఏ ఒక్క స్పష్టమైన హామీ రాబట్టలేకపోవటమనేది వాస్తవం.

ఇద్దరు ‘చంద్రుల’ భేటీ, మీడియాకు మరో ఆసక్తికర ఉదంతం. కెసిఆర్ ఇంటికి వెళ్ళి చంద్రబాబు ఆహ్వానించటం, రాజధాని శంకుస్థాపనకు కెసిఆర్ రావటమేగాక, పరిమిత ప్రతినిధుల వేదికను ప్రధానితో పంచుకునే ‘గౌరవం’ దక్కించుకోవటం - పాలకులంతా తమ ప్రయోజనాల కోసం ఎప్పుడూ చేతులు కలిపే

విదేశీ బడా రియల్ ఎస్టేట్ కంపెనీలతో అవగాహనలు కుదుర్చుకుంటూ, దీనినే అభివృద్ధిగా చిత్రికరిస్తూ ప్రతి జిల్లాలో లక్ష ఎకరాలపైగా భూములను సేకరిస్తున్నారు. భూబ్యాంకును ఏర్పరుస్తామని ప్రకటించి, దీనిలో భాగంగా జిల్లాలలో రైతుల నుండి ప్రభుత్వం భూములను సేకరిస్తున్నది. ఓడరేవులు, విమానాశ్రయాలు, రహదారుల విస్తరణ, ఇక రాజధాని ఏర్పాటుల పేరిట భూముల నుండి పెద్దఎత్తున రైతులను పరాయికరిస్తున్నది. ఆహారపంటలు పండే లక్షల ఎకరాలను పడావు పెట్టడం ఆహారోత్పత్తుల దిగుబడులపై తీవ్రప్రభావం చూపబోతోంది.

రాజధాని సంరంభంతో రైతాంగ, ఇతర సెక్షన్ల ప్రజానీకపు వాస్తవ సమస్యలన్నింటినీ స్వాహాచేస్తూ తమ ప్రచార మాయాజాలపు భ్రమలలో ముంచెత్తేందుకు పాలక ప్రభుత్వం చేస్తున్న కుట్రలను బట్టబయలు చేయాలి. ‘ఉట్టికెగరలేనమ్మ స్వర్గానికిగిరిందన్న’ చందంగా రాష్ట్రంలో ప్రజల కనీస సమస్యలు తీర్చలేని ప్రభుత్వం గాలిలో అద్భుత ఇంద్ర భవనాలను సృష్టిస్తూ నిజమని నమ్మమంటున్న మోసకారితనాన్ని వెల్లడిచేయాలి. రాజధాని పేరుతో, ఇతర అభివృద్ధి పథకాలపేరిట, పరిశ్రమల పేరుతో రైతుల నుండి ప్రజానీకం నుండి సేకరిస్తున్న భూములన్నీ సామ్రాజ్యవాద బహుళజాతి కంపెనీలకు, బడా కార్పొరేటు సంస్థలకు అప్పసంగా కట్టబెట్టేందుకేనన్నది తిరుగులేని వాస్తవం. మోదీ, చంద్రబాబు, కెసిఆర్ - పాలకులెవరైనా దోపిడీవర్గాల ప్రయోజనాల పరిరక్షణే వారి ధ్యేయమని, ‘ప్రజల అభివృద్ధి’ ‘ప్రజల రాజధాని’ అనే పేరిట ప్రజలను నిలుపునా దగా చేయటం వారికి వెన్నతో పెట్టిన విద్య అని గ్రహించాలి. పాలకుల ఈ ప్రజా వ్యతిరేక విధానాలపై రైతాంగం, కార్మికులు, యావత్తు ప్రజానీకం పోరాటాలను తీవ్రం చేయాలి. ★

సిరియా సంక్షోభం

సామ్రాజ్యవాదశక్తుల మధ్య తీవ్రమాతున్న వైరుధ్యాలు

రష్యా మిలటరీ చర్యతో సిరియాలో పరిణామాలు వేగవంతమయ్యాయి. ఇప్పుడు సిరియాలో అమెరికా, రష్యాల ప్రయోజనాలమధ్య విభేదాలు ప్రస్ఫుటంగా కనపడుతున్నాయి. అదే సమయంలో అవి రెండూ తమ మధ్య యుద్ధం జరగకుండా జాగ్రత్తపడుతున్నాయి. ముఖాముఖి మిలటరీయుద్ధం వచ్చే అవకాశముండటంతో, దానిని నివారించటానికి అవి రెండూ అత్యంత శ్రద్ధ తీసుకొంటున్నాయి.

చాలాకాలంగా అమెరికా, దాని మిత్రదేశాలు సిరియాలో బషార్-అల్-అసద్ పాలనను కూల్చివేసే ప్రయత్నాలు సాగిస్తున్నాయి. దీనికోసం వారసుసరించని విధానం లేదు. ప్రతిపక్షాన్ని రెచ్చగొట్టారు. అసద్‌కు వ్యతిరేకంగా ప్రచార యుద్ధాన్ని సాగించారు. అనేక తిరుగుబాటు ముఠాలను తయారుచేశారు. అసద్ అసహ్యకర పాలనకు వ్యతిరేకంగా, ప్రజాస్వామ్యంకోసం జరుగుతున్న ప్రతిఘటనగా తాము సాగిస్తున్న సాయుధ చర్యలను సమర్థించుకున్నారు. ప్రజలపై విషపూరిత వాయువులు ఉపయోగించిందని అసద్ పాలనపై వారు ఆరోపణలు చేశారు. సిరియాకు వ్యతిరేకంగా వైమానిక దాడులను కూడా ప్రారంభించారు.

మరోవైపు అసద్ ప్రభుత్వం రష్యాకు మిత్రునిగా వుంది. సిరియా ప్రభుత్వానికి రష్యా మిలటరీ సహకారాన్నందిస్తోంది. జరుగుతున్న రాజకీయ పరిణామాలపై అమెరికాను రాజకీయచర్చలోకి రమ్మని రష్యా కోరుతుండగా, అమెరికా ఏకపక్షంగా, బలవంతంగా సిరియాలో ప్రభుత్వాన్ని మార్చటానికి చేసే చర్యలను రష్యా తీవ్రంగా వ్యతిరేస్తూ వస్తోంది. సిరియాలో ఏవిధమైన దుస్సాహసానికి పాల్పడినా, దానికి వ్యతిరేకంగా తాను రంగంలోకి దిగవలసి వస్తుందని ఒక సమయంలో రష్యా అమెరికాను తీవ్రంగా హెచ్చరించింది.

సిరియా సమస్యపై అమెరికా రష్యాల మధ్య పదునెక్కిన వైరుధ్యాలు, అసద్ ప్రభుత్వానికి ఊరట కలిగించాయి. మరోవైపు ఇరాక్‌నుండి సిరియాతో సహా ఇతర దేశాల వరకు విశాల ప్రాంతాలలో ఖలీఫా వ్యవస్థను ఏర్పాటు చేయాలనే ఎజెండాతో ఐఎస్‌ఐఎస్ అనుసరిస్తున్న దూకుడు విధానం కొత్తసమస్యను తెచ్చి పెట్టింది.

సమస్యలను సృష్టించటానికి ఉగ్రవాద ముఠాలను సాధనంగా ఉపయోగించే అమెరికా విధానాల ఫలితంగానే ఐఎస్‌ఐఎస్ పుట్టిందని అందరికీ తెలుసు. తనను వ్యతిరేకించే వారిని నాశనంచేసి, తన జోక్యానికి, ఆధిపత్యానికి మార్గం సుగమం చేసుకొనేందుకు ఇతర దేశాలలో అమెరికా ఈ పద్ధతిని ఉపయోగిస్తోంది. కానీ 'ఇస్లామిక్ స్టేట్' తానొక స్వతంత్ర శక్తిగా ఎదిగి, అమెరికా విధానాలను విభేదిస్తూ అమెరికాకు కూడా తీవ్రమైన తలనొప్పిగా మారింది. ఈ సంస్థ అసద్ ప్రభుత్వంతో విభేదిస్తున్నా, అమెరికాకు ఏమంత సంతోషంగా లేదు. ఎందుకంటే అది తనకూ తలనొప్పిగా వుంది కనుక. వాస్తవానికి సిరియాపై ఆధిపత్యం సాధించాలన్న అమెరికా కలను అది నిరాశపరుస్తోంది. కనుక అసద్ ప్రభుత్వాన్ని కూల్చివేసి, సిరియాపై తన ఆధిపత్యాన్ని నెలకొల్పుకోవటానికి అమెరికాకు 'ఇస్లామిక్ స్టేట్'ను ఓడించటం తప్పనిసరైంది.

అమెరికా దన్నుతో సిరియాలో అనేక ఉగ్రవాద సంస్థలు పుట్టుకురావటమన్నది, అసద్ ప్రభుత్వాన్ని కూల్చే ప్రయత్నంలో అమెరికా ఎంత బలహీనంగా వుందో తెలుపుతున్నది. ఆ సంస్థలు పతనావస్థలో వుండి, తమ ఆయుధాలను 'ఇస్లామిక్ స్టేట్'కు అప్పగించేసి, సిరియానుండి పారిపోతున్నాయి. సిరియా ప్రభుత్వం కొన్ని ప్రాంతాలను కోల్పోయినప్పటికీ, దేశం మొత్తం మీద తన అదుపు కలిగి వుండటానికి కారణం, సిరియా సైన్యం దానికి అండగా వుండటం వల్లనే. అంతేకాక రష్యా, ఇరాన్, లెబనాన్‌లోని హిజ్బుల్లాలు సిరియాకు మద్దతునిస్తున్నాయి.

2015 సెప్టెంబరు మధ్యకాలంనుండి సిరియాలో పరిణామాలు వేగవంతమయ్యాయి. రష్యా సిరియాలో తన మిలటరీ బలగాలను దింపే పని చేపట్టింది. లాట్కియా రాష్ట్రంలోని హేమన్ ఎయిర్‌పోర్టుకు దగ్గరలోని రన్‌వే పొడవును పెంచింది. లాట్కియాకు దక్షిణానగల హమానియా ఎయిర్‌పోర్టును విస్తరించింది. టార్తస్ రాష్ట్రంలో స్థావరాన్ని కొనసాగిస్తోంది. 500 మందితో కూడిన దృఢమైన నౌకాపదాతిదళాన్ని లాట్కియా విమానాశ్రయ ప్రాంతంలో మోహరింపజేసింది. రష్యా విదేశాంగ మంత్రి సెర్గేయ్ లావ్రోవ్ సిరియాకు తమ మిలటరీ సరఫరాలు కొనసాగటం మాత్రమేకాక, వాటితో తమ నిపుణులు తప్పనిసరిగా వుంటారని

ప్రకటించాడు. ఇతర దేశాలలో తన శక్తులను పెద్దఎత్తున మోహరింపజేయుటం - 1979లో ఆఫ్ఘనిస్తాన్ తర్వాత రష్యాకు ఇదే మొదటిది. రష్యా యుద్ధవిమానాలు సిరియా ప్రభుత్వపు విమానాలతో కలిసి మూడు సిరియా రాష్ట్రాలపై దాడులు చేశాయి. సెప్టెంబరు 29న రష్యా అధ్యక్షుడు వ్లాదిమిర్ పుతిన్ ఒక ప్రకటన చేస్తూ ఇస్లామిక్ స్టేట్ తీవ్రవాదులు తమను లక్ష్యం చేయకముందే తాము వారిని వేటాడతామని స్పష్టం చేశాడు.

వందలాది ఇరానీ దళాలు సిరియా చేరుకుని సిరియా ప్రభుత్వ శక్తులలో కలిశాయి. అదేవిధంగా లెబనాన్ హిజ్బుల్లా పదాతి దళాలు కూడా ఇస్లామిక్ స్టేట్ శక్తులకు వ్యతిరేకంగా రష్యవైమానిక రక్షణలతో తమ ఎదురు దాడులను తీవ్రం చేశాయి.

ఆవిధంగా సిరియాలో సరైన సమయంలో రష్యా మిలటరీ చర్య చేపట్టి, తన లక్ష్యాన్ని సాధించటంలో నిర్ణయాత్మకంగా వ్యవహరించింది.

దీనితో అమెరికా, దాని మిత్రసంస్థలు అయోమయ స్థితిలో పడ్డాయి. అవి రష్యా చర్యను స్వాగతించనూ లేవు, అలాగని ఖండించనూ లేవు. ఇతర దేశాలలోకి చొచ్చుకుపోవటం, వాటి అంతర్గత వ్యవహారాలలో జోక్యం చేసుకోవటం, వాటి హక్కులను అణచివేయుటమనే ఏ సామ్రాజ్యవాద విధానాలనైతే అమెరికా, ఇతర సామ్రాజ్యవాదదేశాలు అనుసరిస్తున్నాయో, అదే విధానాలను రష్యా కూడా అనుసరిస్తూ తన చర్యలను సమర్థించుకుంటున్నది. సిరియాలో తనకు నచ్చని ప్రభుత్వాన్ని కూల్చివేసే పనిలో అమెరికా నిమగ్నమై వుండగా, రష్యా తన మిత్రదేశాన్ని ఇస్లామిక్ స్టేట్ నుండి, ఇతర తీవ్రవాదశక్తుల నుండి కాపాడుకోవటానికి సైనికంగా జోక్యం చేసుకుంది. ఈ విషయంపై అమెరికా రష్యాలు తమ తమ చర్యలను సమర్థించుకుంటూ చేసినటువంటి వాదప్రతివాదనలు ఆసక్తికరంగా వున్నాయి. సారాంశంలో అవి ఈ క్రింది విధంగా వున్నాయి.

ఐక్యరాజ్యసమితి 70వ సాధారణ సమావేశంలో రష్యా అధ్యక్షుడు పుతిన్ మాట్లాడుతూ అసద్ ప్రభుత్వానికి మద్దతునివ్వకపోవడాన్ని ఘోరమైన తప్పిదంగా అభివర్ణించాడు. ఉగ్రవాదులతో ముఖాముఖి తలపడుతున్న సిరియాకు సహకరించకపోవటం చాలా

పెద్ద పొరపాటని ఆయన అన్నాడు.

నియంతగా రూపుదిద్దుకుంటున్న అసద్ జిహాదీ తీవ్రవాదులకు అడ్డుకట్టవేసి వారిని నిలువరించకపోగా, సిరియా ప్రజలను అలాంటి గ్రూపుల్లోకే వెళ్ళేట్లు చేస్తాడు గనుక, అతనికి మద్దతు నివ్వకూడదని ఒబామా అన్నాడు.

పుతిన్ : “ఇరాక్‌లోను, లిబియాలోను అమెరికా మిలటరీ జోక్యం వల్ల పశ్చిమాసియాలో అలజడులు రేకెత్తాయి. అదే అత్యంత హింసాత్మకమైన ఉగ్రవాదం పెరటానికి కారణమైంది.”

అమెరికా దన్నుతో సైన్యాలు ఇరాక్‌లో సద్దాం హుస్సేన్‌ను, లిబియాలో గదాఫీని తొలగించిన తర్వాత కలిగిన గందరగోళ పరిస్థితుల నుండి ‘ఇస్లామిక్ స్టేట్’ గ్రూపు ఉద్భవించింది. ప్రచ్ఛన్నయుద్ధం ముగిసిన తర్వాత పశ్చిమాసియా ప్రాంతం, ఆధిపత్య విధానాలకు కేంద్ర బిందువుగా మారింది. తీవ్రవాదులు, ఉగ్రవాదులతో కూడిన ఈ ఆధిపత్య విధానం పశ్చిమాసియాలో అరాచకపు ప్రాంతాల పుట్టుకకు దారితీసింది.

సిరియా సమస్యను అమెరికా తన మిత్రదేశాల విషయంగా చూస్తోంది. అమెరికా దృష్టిలో సిరియా సమస్యకు పరిష్కారం అంటే అసద్‌ను పదవి నుండి తొలగించటమే.

రష్యా, ఇరాన్ మరియు ఇతర మిత్రదేశాలు ఇప్పటికే సిరియా సమస్యకు ఒక రాజకీయ పరిష్కారాన్ని కనుగొనే ప్రయత్నంలో ఉన్నాయి. దేశ ప్రయోజనాల కొరకు, ప్రజల ప్రయోజనాల కొరకు అసద్‌ను ప్రతిపక్షంతో రాజీ చేసుకొనేందుకు ఒప్పించటానికి అవి ప్రయత్నిస్తున్నాయి. అమెరికా మాత్రం అసద్ వైదొలగాల్సిందేనంటోంది. ఆ సమయం ఎప్పుడనేది చర్చించటానికైతే అది సిద్ధంగా ఉంది. వీటన్నింటి నుండి మనం కొన్ని నిర్ధారణలకు రావచ్చు.

1. సిరియా సంక్షోభం సామ్రాజ్యవాద శక్తుల మధ్య వైరుధ్యాలు తీవ్రంగా ఉండటాన్ని వెల్లడి చేస్తోంది. ప్రపంచ దేశాల సమస్యల పట్ల ఉపేక్ష వహించ బోమని, అలుసుగా తీసుకోబోమని తన మిలటరీ చర్య ద్వారా రష్యా ప్రకటించింది. అది బలమైన సైన్యపు శక్తిని, రాజకీయ శక్తిని కలిగి, తన బలానికి తగినట్లుగా ప్రపంచ వ్యవహారాలను ప్రభావితం

అది యూరప్ సంక్షోభం కాదు-శరణార్థులకు సంక్షోభం

సామ్రాజ్యవాదం - తాను చేసిన యుద్ధనేరాల ఫలితంగా ఐరోపాకు గణనీయమైన సంఖ్యలో శరణార్థులు వలస వస్తున్నారు. అయితే ఈ దేశాలు, వారి నాయకుడైన అమెరికా సామ్రాజ్యవాదం ఈ యుద్ధాలకు మూలకారణమైనా, భౌగోళికంగా అది చాలా దూరంగా వుండటంవల్ల ఈ శరణార్థుల వలస ప్రమాదం నుండి అది తప్పించుకోంది.

మధ్యప్రాచ్యంనుండి, ఆఫ్రికానుండి సరిహద్దులు దాటి, ప్రాణాలకు తెగించి వేలాదిమంది ప్రజలు తమ నివాస స్థలాలు వదిలి ఐరోపా చేరుతున్నారు. యూరోపియన్ యూనియన్ సరిహద్దులు దాటి 2015 జనవరి-ఆగస్టు మధ్యకాలంలో 3,50,000 మంది వలసపోయారు. 2014లో 2,80,000 మంది వలస పోయారు. వీరిలో 60శాతం సిరియా, ఆఫ్ఘనిస్తాన్, ఎరిట్రీయా దేశాలవారు. లిబియా, సూడాన్, పాకిస్తాన్, నైజీరియా, కొసావో, ఇరాక్, సోమాలియా ఇంకా ఇతర దేశాలవారు కూడా ఈ వలసవెళ్ళేవారిలో వున్నారు. వీరందరూ సామ్రాజ్యవాదులు ఆయా దేశాల్లో సృష్టించిన అంతర్యుద్ధాలు, దురాక్రమణల బాధితులే!

వలసలుపోతున్న జనం ఎన్నో అపాయాలను ఎదుర్కొంటున్నారు. చేపల బోటుల్లోనో, రబ్బరు బోటుల్లోనో గ్రీసు, ఇటలీ చేరడానికి ప్రయత్నించిన వారిలో 2600 మందిపైగా మధ్యధరా సముద్రంలో మునిగిపోయారు. చాలమంది బోటులపై ప్రమాదకరమైన మార్గాలలో ఆఫ్రికా నుండి ఇటలీకి చుట్టు తిరిగి వెళ్తున్నారు. ఆగస్టు 27న లిబియాలోని జువారా దాటిన తర్వాత రెండు పడవల్లోని 500మంది మునిగిపోయారు. ఆగస్టు 27న ఆస్ట్రీయాలో దారి పక్కన వదిలెళ్ళిన లారీలో సిరియానుంచి వలసవెళ్తున్న వారి 71 శవాలు కనబడ్డాయి. ఏప్రిల్ 19న ఇటలీకి చెందిన లంపెడుసా ద్వీపంలో ఓడ మునిగి 800 మంది చనిపోయారు. యూరోపియన్‌యూనియన్ రూపొందించుకున్న సూత్రాల ప్రకారం; శరణార్థులు మొదట ఏ దేశం చేరతారో, ఆ దేశంలో వారికి శిబిరాలు ఏర్పరచాలి.

వలసదార్లకు శిబిరాలు ఏర్పాటు చేయడానికి యూరోపియన్ యూనియన్ చాలా గందరగోళ చర్య అనంతరం తమ దేశాలకు ఒక విధానాన్ని రూపొందించుకుంది. దాని ప్రకారం గ్రీసుకు, ఇటలీకి వచ్చిన 1,20,000 మంది శరణార్థులకు నివాసం చూపించడానికి ప్రయత్నిస్తోంది. ఈ విధానం ప్రకారం ఫ్రాన్స్ 65 వేలకుపైగా, అంతేసంఖ్యలో ఇంగ్లండ్ శరణార్థులను అంగీకరించాలి. కాని ఫ్రాన్స్ 24వేల మందికీ, ఇంగ్లండ్ 20 వేల మందికీ మాత్రమే అనుమతించిచ్చాయి. జర్మనీ తనకు నిర్దేశించిన సంఖ్యకంటే ఎక్కువమందిని తీసుకోడానికి అంగీకరించింది. ఇది సమగ్రమైన ప్రణాళిక కాదు. ఈ ఏడాది గ్రీసుకు ఐదురెట్లుమంది వలసవచ్చారు. ప్రణాళిక ప్రకారం 50,400 మందికి ఇతర దేశాలలో పునరావాసం కల్పిస్తున్నారు. ఈ శరణార్థుల భారాన్ని ఆర్థికంగానూ, సామాజికంగానూ ఏవిధంగా పంచుకోవాలన్న విషయంపై యూరోపియన్ యూనియన్‌లోని దేశాలు భిన్నాభిప్రాయాలు కలిగివున్నాయి.

అకస్మాత్తుగా ఈ శరణార్థులు తమ యూరోపియన్ దేశాలకు వచ్చి ఒక సంక్షోభాన్ని సృష్టించినట్లు చిత్రీకరిస్తున్నారు. టర్కిష్ తీరానికి మూడేళ్ళ బాలుడి శవం కొట్టుకువచ్చిన తర్వాతే శరణార్థుల సమస్య ప్రారంభం కాలేదు. ఇది యూరప్‌లో ఎప్పుడో జరిగిన యుద్ధాల కాలంలో ప్రారంభమైంది. చమురు నిల్వలను కనుగొనడం, ఈ చమురు పాశ్చాత్య ప్రపంచానికి సాఫీగా సరఫరా కావడానికి అనుగుణంగా నియంతృత్వ ప్రభుత్వాలను ఏర్పరచటం, పాలస్తీనాలో ఇజ్రాయెల్‌ను రుద్దటం, ప్రజాస్వామిక ఉద్యమాలను అణచి వేయడానికి ఛాందసవాద ఇస్లామ్‌ను ప్రోత్సహించడం, ఆఫ్ఘనిస్తాన్, ఇరాక్‌లను ఆక్రమించుకోవడం, ఇరాన్, ఇరాక్‌ల ఆర్థికవ్యవస్థ కుదేలయ్యేలా విధించిన ఆర్థిక ఆంక్షలు - ఇవన్నీ లక్షలాదిమంది ప్రజలు చనిపోడానికీ, లక్షలాదిమంది తమతమ ఇళ్ళు వదిలిపెట్టి పారిపోవటానికీ కారణం. ఇది - తమ ప్రియమైన

చేయటంలో తన వాటా కోసం ఇతర దేశ వ్యవహారాలలో జోక్యం చేసుకోవటం, పోటీ పడటం సాగిస్తోంది.

2. సిరియాలో పరిణామాలు ప్రపంచాధిపత్యం అంత సులువుకాదని అమెరికాను హెచ్చరిస్తున్నాయి. రాబోయే రోజుల్లో మరిన్ని సమస్యలను, సవాళ్ళను అది ఎదుర్కోవలసి ఉంటుంది.

3. సిరియాలో ఏవిధమైన రాజకీయ విధానం ఉండాలో నిర్ణయించాల్సింది అమెరికానో, రష్యానో కాదు. ప్రస్తుతం సిరియా ప్రజలు రెండు భూతాల మధ్య చిక్కుకొని ఉన్నారు. అవి రెండూ సిరియాపై తమ పట్టుకోసం, ఆధిపత్యం కోసం పోటీపడుతున్నాయి. అవి రెండూ ఒక ఒప్పందానికి వచ్చి రాజీపడవచ్చు, లేదా ఏదో ఒకటి కొంతకాలం ఆధిపత్యంలోకి రావచ్చు. లేదా సిరియాను బయటపడ వీలులేని సంక్షోభాల ఊబిలోకి నెట్టివేసి, దానిని తమ ఆధిపత్య రాజకీయాలకొక క్రీడా స్థలంలా మార్చవచ్చు. వీటిలో ఏది జరిగినప్పటికీ సిరియా ప్రజలే అత్యంత నష్టానికి గురవుతారు. ఈ అన్ని సంవత్సరాల కాలంలో, ఈ సంఘర్షణలలో లక్షలాదిమంది సిరియా ప్రజలు తమ జీవితాలను, స్వేచ్ఛను, శాంతిని పోగొట్టుకున్నారు. లక్షలాదిమంది నిరుపేదలు, నిరుద్యోగులు ఇతర దేశాలకు వలసబాట పట్టవలసి వచ్చింది. ప్రస్తుతం సిరియాలో ప్రజలు అత్యంత కష్టభూయిష్టమైన, అభద్రతతో కూడిన జీవనాన్ని గడుపుతున్నారు.

4. సిరియాలోని కార్మికవర్గం, పీడిత తాడిత ప్రజలు ఐక్యమై తమ మధ్య ఉన్న సున్నీ, షియా విభేదాలను, ఇతర విభేదాలను తెంచుకుని, పరిస్థితిని తమ చేతుల్లోకి తీసుకున్నప్పుడే దీనికొక శాశ్వత పరిష్కారం దొరుకుతుంది. తమ భవిష్యత్తును సామ్రాజ్యవాదులు, వారి తాబేదారులు, మతతత్వ ఉగ్రవాదముఠాలు నిర్ణయించటానికి అనుమతించరాదు. సోషలిజం వైపుగా సాగే ఒక నిజమైన ప్రజాస్వామిక వ్యవస్థ కోసం సిరియా ప్రజలు తమ పోరాటాన్ని ముందుకు తీసుకుపోవాలి. సిరియా ప్రజలకు, ఇతర పశ్చిమాసియా దేశాల ప్రజలకు మధ్య సామ్రాజ్య వాదానికి వ్యతిరేకంగా ఒక బలమైన, దుర్దృఢమైన సంఘ్ఠ, సంఘీభావం వెల్లిదిరిసిన నాడు సిరియా ప్రజల, పశ్చిమ ఆసియా ప్రజల పోరాటానికి బలం చేకూరుతుంది. ★

బంధువులను, ఇళ్ళను, జీవనోపాధిని పోగొట్టుకున్న శరణార్థులకు సంక్షోభం; అంతేగానీ యూరోపియన్ పాలకులకు ఇది సంక్షోభంకాదు. ఈ యూరోపియన్ దేశాలు చూపే దాతృత్వ అసలు స్వరూపం బయట పడింది. ఏంజిలా మెర్కెల్ దేశంలోకి వస్తున్న శరణార్థులు వారితోపాటు సంపదను తెస్తారని అంటుంటే, ఆమె వ్యతిరేకులేమో మన దేశంలోకి పనిచేసే వయసున్నవారిని (వారి శ్రమను చౌకగా కొల్లగొట్టడానికి) మాత్రమే రానివ్వాలని అంటున్నారు. కొంతమందికైనా తమ దేశాల్లో పునరావాసం కల్పించాలనుకోవడం ఇదిగో ఈ కారణంతోనే కాని, దయాస్వభావం వల్లకాదు.

ఈ విషయాన్ని మరింత లోతుగా చూస్తే ఇది స్పష్టమౌతుంది. ఐక్యరాజ్యసమితి శరణార్థుల హైకమీషన్ వార్షిక నివేదిక ప్రకారం సాయుధ ఘర్షణల వల్లకాని, శిక్షలవల్లకాని ప్రపంచవ్యాప్తంగా బలవంతంగా దేశం విడిచి వెళ్ళేవారి సంఖ్య 2014 చివరికి 59.5 మిలియన్లుగా నమోదైంది. అంటే 2.3 మిలియన్లమంది ప్రతి ఏడాది పెరిగారన్నమాట.

బలవంతాన తమ దేశాలనుండి నెట్టివేయబడ్డ 59.5 మిలియన్ల ప్రజల్లో 19.5 మిలియన్ల శరణార్థులు వారి వారి దేశాల బయటవుంటున్నారు. 1.8 మిలియన్ల మంది పునరావాసం కొరకు వేచివున్నారు. 38.2 మిలియన్లమంది దేశం లోపలే ఆవాసాలు పోగొట్టుకున్నవారు. ప్రపంచంలోని శరణార్థుల్లో 51 శాతం మంది 18 ఏళ్ళ కంటే తక్కువ వయసున్న పిల్లలే. ప్రపంచవ్యాప్తంగా ప్రతి 122 మందికి ఒకరు తమ దేశం వదిలెళ్ళున్నారు.

ఈ మానవ వినాశనాన్ని సృష్టించిన సాయుధ ఘర్షణలను కూడా నివేదిక పొందుపరచింది. “అత్యంత వినాశకరమైన ప్రాంతం మధ్యప్రాచ్యం-ప్రత్యేకించి సిరియా. అమెరికా 2011లో రెచ్చగొట్టిన అంతర్యుద్ధం కాలం నుండి 11.6 మిలియన్ల సిరియన్లు (తరువాతి 6వ పేజీలో)

ఇండోనేషియా అందిస్తున్న గుణపాఠాలను మరచిపోరాదు

1965 అక్టోబరు ఒకటిన, 50 సం॥లక్రితం, ఇండోనేషియా అధ్యక్షుడు సుకర్నోను గృహ నిర్బంధం చేసి జనరల్ సుహార్తో దేశాధికారం చేజిక్కించుకొని పది లక్షలమంది కార్మికులు, రైతాంగం, యువజనులు మరియు ఇండోనేషియన్ కమ్యూనిస్టుపార్టీ (పికెఐ) సభ్యులు, దాని అనుబంధ బ్రేడు యూనియన్లు, గ్రామీణ సంస్థల సభ్యులను ఊచకోత కోశాడు. ఇండోనేషియాలో పెరుగుతున్న ప్రజా ఉద్యమాన్ని అణచివేయటంతో పాటు, అతను దేశంలో క్రూర సైనిక నియంతృత్వాన్ని నెలకొల్పాడు.

ఇండోనేషియాలో ఆనాటి అమెరికా రాయబారి అయిన మార్షల్ గ్రీన్ పర్యవేక్షణలో క్రూరత్వానికి పేరుగాంచిన అమెరికా సామ్రాజ్యవాద కేంద్ర గూఢచారి సంస్థ (సిఐఎ) మరియు ఆస్ట్రేలియా గూఢచారి సంస్థల ఆధ్వర్యంలో ఈ సైనిక తిరుగుబాటుకు రూపకల్పనచేసి, నిర్వహించారు. సిఐఎ సేకరించిన ఫైల్స్ నుండి వేలాది మంది పికెఐ సభ్యులను మార్షల్ గ్రీన్ తానే స్వయంగా సైన్యానికి అప్పగించాడు.

ఆగ్నేయాసియా, అదేవిధంగా చైనాలపై పైచేయి సాధించటానికి; ఇండోనేషియాలోని అపార సహజ వనరులపై తిరుగులేని ఆధిపత్యాన్ని నెలకొల్పుకునేందుకు అమెరికా సామ్రాజ్యవాదం ఇండోనేషియాలో ఈ సైనిక తిరుగుబాటును సాగించింది. హిరోషిమా నాగసాకీలపై అణుబాంబులతో దాడిచేయటం, వియత్నాంలో అడుగుడుగునా బాంబులు పేల్చి విధ్వంసం సృష్టించటం, కొరియాను విభజించటం, పాట్రీస్ లుముంబా హత్యల వంటి 20వ శతాబ్దపు ఘోరమైన సామ్రాజ్యవాద నేరాలలో ఇండోనేషియాలో సైనిక తిరుగుబాటు అతి పెద్దదిగా వుంది.

వియత్నాంపై ప్రాన్సు సాగించిన యుద్ధంలో 1954లో ఫ్రాన్స్ ఓటమి చెందటంతో, వియత్నాం ప్రజలు సాగించిన పోరాటం, ఆగ్నేయాసియా ప్రాంత మంతటా విప్లవ పోరాటాలను రగిలిస్తుందని భీతి చెందిన అమెరికా సామ్రాజ్యవాదులు, ఫ్రాన్స్ వలసవాదులు వదిలివెళ్ళిన చెప్పులలో తమ పాదాలను మోపారు. అమెరికా అనుకూల అధికారులకు ఆయుధాలు ఇచ్చేందుకు, శిక్షణనిచ్చేందుకు ఇండోనేషియాకు సైనిక సహకారాన్ని పెంచారు. సిఐఎ ప్రేరణతో 1957లో కల్నల్ జుల్గిస్తి, సుకర్నో ప్రభుత్వాన్ని కూలదోయటానికి ఓ విఫలయత్నం చేశాడు. దీని కొనసాగింపుగా 1958లో సుసంపన్న చమురు వనరులన్న సుమత్ర, సులవేసిలలో వేర్పాటువాద తిరుగుబాట్లు ముందు కొచ్చాయి. వియత్నాంలో తన సైన్యపు జోక్యాన్ని పెంచిన అమెరికా సామ్రాజ్యవాదం, ఇండోనేషియాలో కూడా సుకర్ణోను తొలగించాలనుకుంది. 1965లో ఆ పని చేయగలిగింది.

ఇది ఎలా సాధ్యమైంది? చైనా తర్వాత ఆసియాలోనే అతిపెద్ద కమ్యూనిస్టుపార్టీ అయిన పికెఐ రక్తపాతంలో ఎలా ముంచెత్తబడింది? అమెరికా సామ్రాజ్యవాదులు, వారి తొత్తులు ప్రజా తిరుగుబాట్లను ఏవిధంగా అణచగలిగారు? వీనికి సమాధానాలు తెలుసుకోవాలంటే, ఇండోనేషియా చారిత్రక నేపథ్యాన్ని తెలుసుకోవలసిందే.

శతాబ్దాల కాలం సాగిన వలస దోపిడి

మూడువేల ద్వీపాల సముదాయమైన ఇండోనేషియా సహజవనరులపరంగా ప్రపంచంలో ఐదవ సుసంపన్నమైన దేశంగా అంచనా. చమురు ఉత్పత్తిలో ఐదవ అతిపెద్ద దేశంగా వుండటంతోపాటు, అపారమైన టీన్, బాక్సైటు, బొగ్గ, బంగారం, వెండి, వజ్రాలు, మాంగనీసు, ఫాస్ఫేట్లు, నికెల్, రాగి నిల్వలను కలిగి వుండటం; రబ్బరు, కాఫీ, పామ్ ఆయిల్, పొగాకు, పంచదార, కొబ్బరి, సుంగంధ ద్రవ్యాలు, కలప, సింకోనా (మలేరియా నివారణ మందు తయారీకి ఉపయోగించేది) వంటి విలువైన పంటలతో ఇండోనేషియా దేశం అలరారేది.

డచ్ వలసవాద శక్తులు 350 సం॥ల పాటు ఇండోనేషియాను దోచుకున్నారు. ఇండోనేషియాలోని సహజవనరులను లూటీచేశారు. విశాల వ్యవసాయ ఎస్టేట్లను ఏర్పాటుచేసి ప్రజల శ్రమశక్తిని క్రూరంగా దోపిడి చేశారు. ఈ ప్రాంతంపై డచ్ ఆధిపత్యాన్ని బ్రిటిష్ వలసవాదులు చాలెంజ్ చేశారు. 1800 సం॥లో డచ్ ఈస్టిండియా కంపెనీ అంతరించిపోయింది. 1811-1816 సం॥ల కాలంలో ఈ ప్రాంతాన్ని బ్రిటిష్ ప్రభుత్వం తన స్వాధీనంలోకి తెచ్చుకుంది. 1824 నాటి 'లండన్ ఒప్పందం' ఇండోనేషియా ప్రాంతాన్ని రెండు సామ్రాజ్యవాద శక్తుల మధ్య విభజించింది.

మలయా ద్వీపకల్ప ప్రాంతం బ్రిటిష్ ప్రభుత్వ అదుపులోకి రాగా, ఇండోనేషియా ప్రాంతంలోని మూడువేల ద్వీపాల సముదాయంపై డచ్ ఆధిపత్యం వహించింది.

సామ్రాజ్యవాద శక్తిగా ముందుకొస్తున్న అమెరికా 20వ శతాబ్దంనాటికి, ప్రత్యేకించి 1898లో ఫిలిప్పీన్సును అమెరికా ఆక్రమించుకున్న తర్వాత, పాత వలసవాద శక్తులకు సవాల్గా నిలిచింది. చమురు, రబ్బరు ఉత్పత్తులపై, డచ్ గుత్తాధిపత్యంపై అమెరికా వాణిజ్య యుద్ధాన్ని సాగించింది. చమురు స్థావరాలలో రాయల్ డచ్ కంపెనీ యొక్క గుత్తాధిపత్యానికి స్టాండర్డ్ ఆయిల్ కంపెనీ పోటీగా నిలిచింది. 1907లో పోటీదారుడైన అమెరికాను ఎదుర్కోవడానికి రాయల్ డచ్ మరియు పెల్ కంపెనీలు ఒకే కంపెనీగా విలీనమయ్యాయి. మొదటి ప్రపంచ యుద్ధకాలాన్ని అవకాశంగా తీసుకొని 1914లో జావాలో స్టాండర్డ్ ఆయిల్ కంపెనీ తవ్వకాలు ప్రారంభించింది. అమెరికాకు చెందిన 'గుడ్ ఇయర్ టైర్ అండ్ రబ్బర్ కంపెనీ' ఇండోనేషియాలో రబ్బరు తోటల పెంపకాన్ని ప్రారంభించింది. ప్రపంచంలోనే అతిపెద్దమైన ఇండోనేషియా రబ్బరు తోటలను అమెరికా రబ్బరు కంపెనీ కొనివేసింది.

జపాన్ సామ్రాజ్యవాదం ముందుకు రావటం, ఆగ్నేయ ఆసియాలోకి విస్తరించటమనేది అమెరికా సామ్రాజ్యవాదంతో దాని సంఘర్షణకు దోవతీయటంతో పాటు, వీరి మధ్య పోటీకి ఇండోనేషియా కేంద్ర బిందువైంది. తమ జాతీయ విముక్తి కోసం ఇండోనేషియా ప్రజలు సాగించిన పోరాటంతో భీతిల్లిన డచ్ వలసవాదులు, ఇండోనేషియాపై వారి ఆధిపత్యాన్ని జపాను సామ్రాజ్యవాదులకు లోబరిచారు.

అధికారమార్పిడి

రెండవ ప్రపంచ యుద్ధ ముగింపుదశలో, సామ్రాజ్యవాద కాడి నుండి విముక్తి పొందేందుకు వలస, అర్థవలస దేశాలలో జాతీయ విముక్తి ఉద్యమాల వెల్లువ కొనసాగింది. దీనిలో భాగంగా, సామ్రాజ్య వాదానికి వ్యతిరేకంగా ఇండోనేషియా ప్రజా పోరాటాలు అలలు అలలుగా ఎగిశాయి. 1945 ఆగస్టు 17న సుకర్ణో ఆధ్వర్యంలో స్వతంత్ర ఇండోనేషియా రిపబ్లిక్గా ఏర్పడేందుకు ఈ పోరాటాలు దోహదపడ్డాయి. సుకర్ణో 1927 నుండి ఇండోనేషియా నేషనలిస్ట్ పార్టీ (పిఎన్ఐ) నాయకునిగా ఉన్నాడు. డచ్ పాలనా కాలంలో ఆయన జైలుశిక్షలను, ప్రవాస శిక్షలను కూడా అనుభవించాడు. ఇండోనేషియా జాతీయ బూర్జువా వర్గానికి పిఎన్ఐ ప్రతినిధిగా వుండేది. సుకర్నో కమ్యూనిస్టు కాదు; అతను సామ్రాజ్యవాద వ్యతిరేకి. అనేక వలసలలో సాగిన విధంగానే స్థానిక బడా పెట్టుబడిదారీ వర్గానికి అధికార మార్పిడి మాత్రమే ఇక్కడ కూడా జరిగింది. కొత్త రూపాల్లో సామ్రాజ్యవాదులు తమ దోపిడీని కొనసాగిస్తూ వచ్చారు. ప్రజలలో ఉన్నతస్థాయి సామ్రాజ్యవాద వ్యతిరేక చైతన్యం వ్యక్తమౌతున్న మారిన ఈ పరిస్థితులలో, సామ్రాజ్యవాదులు గతకాలపు వలసలపై తమ ఆధిపత్యాన్ని కొనసాగించేందుకు ఈ నూతన తరహా విధానాన్ని అనుసరించారు. దీనినే నయావలస విధానం అంటారు.

ఇండోనేషియాలోనూ ఇదే జరిగింది. జాతీయ బూర్జువావర్గం చేసుకున్న రాజీ ఒప్పందాల ఫలితంగా డచ్ మరియు అమెరికా సామ్రాజ్యవాదులు ఇండోనేషియాలోని సహజవనరులను, శ్రమశక్తిని దోపిడి చేయటాన్ని కొనసాగించారు. 1957 సైనిక తిరుగుబాటు వైఫల్యం, ప్రాంతీయ తిరుగుబాట్ల తర్వాత అమెరికా మరో భిన్నమైన వ్యూహాన్ని అనుసరించింది. సేవా సంస్థల పేరిటనున్న పోర్టు మరియు రాకెఫెర్లర్ సంస్థల యొక్క ప్రపంచబ్యాంకు వంటి సంస్థల యొక్క సహాయం ద్వారా ఇండోనేషియా సైన్యంతో అమెరికా తన సంబంధాలను పునరుద్ధరించటంతోపాటుగా దేశంలో పాదార్థిక సహాయాలను చేయడం; సైనికాధికారులకు శిక్షణ గరపటం; పాశ్చాత్య అనుకూల మేధావులను పెంచు కోవటం వంటి చర్యలను చేపట్టింది. అయితే, అమెరికా ప్రభుత్వం ఇండోనేషియా విధానాన్ని ఎంతగా ప్రభావితం చేయగలదనేది అంతిమంగా అధ్యక్షుడు సుకర్నోపైనే ఆధారపడి వుంది. ఇండోనేషియా స్వాతంత్ర్య ఉద్యమానికి చారిత్రక నాయకుడైన సుకర్నో చాలా ప్రాచుర్యం కలిగి, ప్రజామోదంతో పాలన సాగిస్తున్నాడు. అతను కమ్యూనిస్టు కాకపోయినప్పటికీ, వలసవాదాన్ని తీవ్రంగా వ్యతిరేకించాడు; శక్తివంతమైన, సంపూర్ణ స్వతంత్రమైన, ప్రపంచ వేదికపై ప్రముఖపాత్ర పోషించగలిగే ఇండోనేషియాను అతను కలగన్నాడు.

పాశ్చాత్య సామ్రాజ్యవాద శక్తులతో, ప్రత్యేకించి ఇంగ్లాండు, అమెరికాలతో సంఘర్షణను సుకర్నో క్రమంగా తీవ్రతరం చేశాడు. వారిరువురూ నయావలస వాదులని ఆయన నిరసించాడు. 1965 ప్రారంభంలో ఐక్యరాజ్యసమితి నుండి ఇండోనేషియా తప్పుకోవటంతో పాటుగా ప్రపంచబ్యాంకు, అంతర్జాతీయ ద్రవ్యనిధి సంస్థలను బహిష్కరించింది.

దీని ఫలితంగా ఇండోనేషియాలో రాజకీయ పరిస్థితిని మోసపూరితంగా తమకనుకూలంగా మలచు కొందామనుకున్న పశ్చిమ దేశాల అధికారులు నిరాశ చెందారు. సుకర్నో తన జీవితకాలమంతటా దేశాధినేతగా కొనసాగనున్నాడనీ, ఇండోనేషియా వామపక్షంవైపు జారిపోకుండా మరింకెంతో కాలం నిలువరించటం సాధ్యం కాదనే విషయంలో తమ సహచరులంతా ఏకాభిప్రాయాన్ని కలిగివున్నారని 1965 ప్రారంభంలో, ఇండోనేషియాలో డచ్ రాయబారి ఇఎలీస్ సిగ్స్, తమ విదేశాంగశాఖామంత్రికి పంపిన టెలిగ్రామ్లో పేర్కొన్నాడు.

పికెఐ నుండి విడగొట్టుకోవలసిందిగా సుకర్నోపై పత్తిడి తేలేమని ఆనాటికే అమెరికా కూడా నిర్ధారించు కుంది. 1964 ఆగస్టులో సుకర్నోను కూలద్రోయాలని నిర్ణయించింది. రహస్య విద్రోహ పథకాల ద్వారా అంతర్యుద్ధాన్ని రేపి సుకర్నో ప్రభుత్వాన్ని కూలదోయాలనే బ్రిటిషు అధికారుల ఆలోచనలు అమెరికా నిర్ణయానికి అనుగుణంగానే జరిగాయి.

విచిత్రమైన 'కమ్యూనిస్టు తిరుగుబాటుకు ప్రయత్నం'

1965 సెప్టెంబరు-అక్టోబరునాటి సంఘటనలతో, సెప్టెంబరు 30 నాటి రాత్రి వరకు మంత్రివర్గ సభ్యులుగా నున్న ప్రతి ఒక్కరూ తిరుగుబాటులో పాల్గొన్నవారిగా ఆరోపించబడ్డారు. వీరందరినీ సుహార్తో ప్రభుత్వం అరెస్టుచేసి, అందులో ముగ్గురికి మరణశిక్ష విధించింది. విదేశాంగశాఖామంత్రి సుబాంద్రియోను బహుశా చంపేసి వుంటారు. మాజీ దేశాధ్యక్షుడు సుకర్నోను సైతం గృహనిర్బంధంలో వుంచారు. ఒక ప్రభుత్వం తన్ను తానే కూల్చివేసుకునేందుకు పథకం రూపొందించిందనే ఆరోపణలతో కూడిన వాస్తవాలు వీటికివే 'కమ్యూనిస్టు తిరుగుబాటు'కథనాన్ని పూర్వపక్షం చేస్తాయి.

స్వాతంత్ర్యం పొందిన నాటినుండి ఇండోనేషియా సైన్యం, విరుద్ధ శక్తులతో కూడి వుంది. ఉంతుంగ్, ధానీ వంటివారు చాలా దృఢమైన జాతీయవాదులు మరియు సామ్రాజ్యవాద వ్యతిరేకులు. అయితే పూర్వ డల్ నేపథ్యం కలిగివుండి, విదేశీ దోపిడీదారులతో కుమ్మక్కయ్యే అధికారులు చాలామందే వున్నారు. సెప్టెంబర్ 30నాటి ఘటనను అణచటానికి సహకరించిన జనరల్ హరిన్ నాఘాటియన్ అనే ఓ సైనిక ప్రధానాధికారికి ఇండోనేషియా రిపబ్లిక్కు వ్యతిరేకంగా బహిరంగ దేశద్రోహానికి ఒడిగట్టిన సుదీర్ఘచరిత్ర వుంది. 1952లో అతను రాజ్యాధికారం కొరకు తిరుగుబాటుకి ప్రయత్నించి విఫలమయ్యాడు. తదనంతర కాలంలో అతను ప్రధాన సైన్యాధిపతి పదవి చేపట్టకుండా ఈ చర్యలేవీ నిరోధించలేక పోయాయి. 1950 దశకం చివరిలో అతను తానే స్వయంగా ఓ రాజకీయ పార్టీని కూడా ఏర్పాటు చేసుకున్నాడు.

నాఘాటియన్, సుహార్తో, ఇంకా ఇతర అధికారులలో అధిక సంఖ్యాకులు అమెరికాలో శిక్షణ పొందారు. వీరంతా కలిసి రహస్యంగా 'కొన్నిల్ ఆఫ్ జనరల్స్'గా ఏర్పడ్డారు. చట్టబద్ధ ఇండోనేషియా ప్రభుత్వం చేతుల్లో నుండి అధికారం గుంజుకోవడానికే ఇండోనేషియా సైన్యంలోని మితవాద సైనిక కూటమి యొక్క సంస్థగా కొన్నిల్ ఆఫ్ జనరల్స్ ఏర్పడింది. ఈ 'కొన్నిల్ ఆఫ్ జనరల్స్' ఏర్పాటుకు అమెరికా గూఢచారి సంస్థ సిఐఎ ప్రణాళిక రచించి, ప్రత్యక్షంగా మద్దతు పలికింది. ఈ 'కొన్నిల్ ఆఫ్ జనరల్స్'లో 40 మంది మితవాద జనరల్స్ వుండగా, వీరిలో జనరల్ నాఘాటియన్, జనరల్ ఏ, సుకేంద్రో మరియు జనరల్ సుహార్తోలు ప్రముఖులుగా వున్నారు.

1965 సెప్టెంబరు 21న అన్ని సైనిక బలగాల ప్రధానాధికారులతోనూ వీరు జకార్తాలో సమావేశ మయ్యారు. సైనిక దినోత్సవమైన అక్టోబర్ 5న వీరి అధీనంలోని సైనిక విభాగాలన్నీ రాజధానిలో సమావేశమైన సందర్భంలో ప్రభుత్వాన్ని కూలదోసేందుకు ఈ రహస్య సమావేశంలో పథకం రచించారు. విదేశాంగశాఖా మంత్రి సుబాంద్రియో అనుచరులు ఈ సమావేశంలో జరిగిన చర్యలను టేపీరికార్డు చేశారు.

ఈ పథకం సుకర్నోకు తెలిసిన వెంటనే, అధ్యక్ష రక్షణదళ ప్రధానాధికారి ఉంతుంగ్ను పిలిచి మాట్లాడాడు. 'కొన్నిల్ ఆఫ్ జనరల్స్' చర్యను నిరోధించేందుకు జరిపిన సెప్టెంబర్ 30 చర్య తొందరపాటుతో రూపొందించబడింది. 'కొన్నిల్ ఆఫ్ జనరల్స్' నాయకులను అణచివేయటం ద్వారా, సైనిక తిరుగుబాటును అడ్డుకోగలుగుతామని ఆశించారు. సెప్టెంబర్ 30 చర్య, సైనిక తిరుగుబాటుకు ప్రయత్నం కాదు; మితవాద జనరల్స్ను నిరోధించే ఓ ప్రయత్నం మాత్రమే. ఈ సెప్టెంబర్ 30 చర్యలో ఇండోనేషియన్ కమ్యూనిస్టుపార్టీ (పికెఐ) సభ్యులు వ్యక్తిగతంగా పాల్గొన్నారనేది ఎవరూ నిరాకరించ వీలులేని వాస్తవం. 1965 అక్టోబర్ 1న హత్యగావించబడిన మితవాద జనరల్స్లో జనరల్ఏ, యాని, జనరల్ సూపర్మాన్, జనరల్ ఎంటి హర్జోనో, జనరల్ సుప్రప్టో, జనరల్ సుతోజో, జనరల్ పంజెతాన్ వున్నారు. జనరల్ ఉంతుంగ్ నేతృత్వంలో సాగిన సెప్టెంబర్ 30 చర్యను 'కొన్నిల్ ఆఫ్ జనరల్స్' త్వరితంగా అణచివేశారు.

ఉంతుంగ్ చర్య వైఫల్యం - కమ్యూనిస్టులను బహిరంగంగా మూకుమ్మడిగా వేటాడేందుకు కొన్నిల్ ఆఫ్ జనరల్స్కు ఓ సాకును అందించింది. అదే సమయంలో ప్రజలు మరియు ప్రజాసంఘాల నాయకులు గందరగోళంలో వుండి, ఏం జరుగుతోందో స్పష్టతలేని స్థితిలో వున్నారు. సెప్టెంబర్ 30 చర్యను అణచివేసిన తర్వాత, ప్రతిపక్షమనేదాన్ని భౌతికంగా తుడిచిపెట్టేసి సైన్యం అదుపులో నూతన ప్రభుత్వాన్ని ఏర్పరిచేందుకు కొన్నిల్ ఆఫ్ జనరల్స్ తమ సైనిక తిరుగుబాటు పథకాన్ని అమలుచేసేందుకు సంసిద్ధమయ్యారు.

మూకుమ్మడి హత్యాకాండ

(అనుమానాస్పద) పికెఐ సభ్యులను, మద్దతు దారులను హత్యగావించటం, సెప్టెంబర్ 30 నాటి చర్య తర్వాత కొన్ని వారాలదాకా ప్రారంభం కాలేదు. మధ్య జావాలో అక్టోబర్ చివరిలోనూ, తూర్పు జావాలో నవంబర్లోనూ, దీని కొనసాగింపుగా డిసెంబర్లో బాలీలోనూ హత్యాకాండ సాగింది. మేజర్ జనరల్ సర్వో యిధీ నేతృత్వంలో ప్రత్యేక బలగాలు ఆయా ప్రాంతాలకు చేరుకున్నప్పటి నుండి ఈ ఊచకోతలు ప్రారంభమయ్యాయి.

ఇధీ ప్రత్యేక బలగాల మద్దతుదారులైన మిలిటెంటు గ్రూపులవారు మొదట అనుమానితులను అరెస్టు చేసేవారు. తరచుగా మార్చబడే సుదూర ప్రాంతాలలోని జైళ్ళలోకి వీరిని తరలించి సమూహాలు సమూహాలుగా కాల్చి చంపటం, పొడిచి చంపటం, రాళ్ళు కట్టలతో కొట్టి పుర్రెలు బద్దలు కొట్టి చంపటం వంటి రూపాల్లో వీరిని హత్యగావించారు. దేశంలోని అతిపెద్ద ముస్లిము సంస్థ అయిన సహద్దాతుల్ ఉలామాకు చెందిన యువ విభాగమైన అన్నర్ మిలిటెంట్ సభ్యుల బృందాలతో ఈ హత్యాకాండ సాగించారు.

నాలుగు సంవత్సరాల తర్వాత కూడా (1970లో) అనేక లక్షల సంఖ్యలో రాజకీయ ఖైదీలు జైళ్ళలో మగిపోయారు. పౌరపాలనా యంత్రాంగంలో, సైనిక బలగాలలో పదేపదే ప్రక్షాళన జరుగుతుండేది. లక్షలాదిగా వున్న ఖైదీలను ఎంతోకాలంపాటు పోషించ లేమంటూ, ఫాశిస్టు సైనిక ప్రభుత్వం సామూహిక హత్యాకాండను సాగించటమా లేదా అనే చర్చలు సాగించేది.

ఇండోనేషియా దేశం, 3 వేల విడివిడి ద్వీపాలతో, భూమధ్యరేఖ నుండి 3 వేల మైళ్ళ దూరం విస్తరించి వుంటుంది. అయినప్పటికీ ఈ హత్యాకాండ సమన్వయంతో జరిగింది. అంతేగాక ఈ ప్రాంతంలోని పెద్దవైన ద్వీపాలన్నింటిలో దాదాపు ఒకే స్థాయిలో ఈ హత్యాకాండ సాగింది.

నాఘాటియన్ మరియు సుహార్తోల సైన్యం ఒక పద్ధతి ప్రకారం గ్రామ గ్రామానికి వెళ్ళి డచ్, అమెరికన్ ఆస్తులను లేదా పూర్వ డల్ తోటలను స్వాధీనపరచుకొన్న రైతాంగ నాయకులను, కమ్యూనిస్టులను, జాతీయ వాదులను, శ్రామికులను గుర్తించి వారినందరినీ చంపివేసింది. 'జాతీయ విముక్తి' భావజాల ప్రేరితులైన వేలాదిమంది ఉపాధ్యాయులను ఫాశిస్టు సైన్యం హత్య గావించింది. కోర్టులు, చట్టాలు, న్యాయవాదుల గురించి వారికేమాత్రం లక్ష్యంలేదు. అమెరికా నిపుణులు వియత్నాంలో అమలుచేయాలని కలలుగన్న అత్యున్నత శాంతి సాధనా కార్యక్రమాన్ని, ఇండోనేషియాలో అమలుచేశారు.

సుమత్రాదీవిలో హత్యలకు గురైనవారి సంఖ్య

దాదాపు 2 లక్షలు; దాదాపు అదే సంఖ్యలో జావాలోనూ హత్యగావించబడ్డారు. బోర్నియో, సులవేసి వంటి ఇతర దీవులలో హతలైనవారి సంఖ్య కూడా కలుపుకుంటే, దాదాపు ఆరు లక్షలమంది ఈ హత్యాకాండలో ప్రాణాలు కోల్పోయారు. వీరిలో కమ్యూనిస్టులు ఎంతమంది అనేది ఇంకో ప్రశ్న.

చనిపోయినవారిలో అత్యధికులు అమాయకులని ఖచ్చితంగా అర్థమౌతోంది. కొన్ని ప్రాంతాలలో కమ్యూనిస్టులని అనుమానించిన వెంటనే కాల్చి చంపటమో, విష ప్రయోగం జరపడమో చేశారు. బాధితుల తలకాయలను తరచుగా దడులకు పెట్టిన వెదురు కర్రలకు గుచ్చి వేలాడదీశారు. వారాల తరబడి దేశంలో నడులన్నీ శవాలతో నిండిపోయాయి.

ఇండోనేషియా కమ్యూనిస్టుపార్టీ

1914లో ఇండీస్ సోషల్ డెమోక్రటిక్ అసోసియేషన్ ఏర్పడింది. రష్యాలో మహత్తర అక్టోబర్ విప్లవ వెలుగులో ఈ సంస్థ 1924లో ఇండోనేషియా కమ్యూనిస్టుపార్టీ (పికెబి)గా రూపొందింది. డచ్ సామ్రాజ్యవాదానికి వ్యతిరేకంగా అది అనేక పోరాటాలు నిర్వహించింది. పికెబి నాయకత్వంలో ఇండోనేషియా కార్మికులు, రైతాంగం సాగించిన పోరాటాలు జావా, సుమత్రా దీవులలో 1926, 1927లలో తిరుగుబాట్ల రూపం తీసుకొని ఆయా ప్రాంతాలలోని డచ్ తోటలను, ఆస్తులను స్వాధీనం చేసుకునే వైపుగా సాగాయి. డచ్ వలసవాద పాలకులు ఈ తిరుగుబాట్లను అణచివేశారు. 13 వేలమందిని అనుమానితులుగా నిర్బంధించి, 4500 మందిని ఖైదుచేసి, పశ్చిమ పపువాలోని చిత్రహింసల శిబిరాల్లో 1308 మందికి ప్రవాస శిక్షలు విధించారు. పికెబిపై నిషేధం విధించారు.

తిరుగుబాటు కాలంలో చైనా, రష్యాల తర్వాత పికెబి అతిపెద్ద కమ్యూనిస్టుపార్టీగా వుండేది. 35 లక్షల సభ్యత్వం కలిగి వుండేది. దీని యువజన విభాగంలో మరో 30 లక్షలమంది సభ్యులుండేవారు. దీని అనుబంధ కార్మిక యూనియన్ (ఎస్‌ఓబియస్‌బి)లో 35 లక్షల మంది సభ్యులుండేవారు. అలాగే దీని రైతాంగ సంఘం (బిటిబి)లో 90 లక్షల సభ్యులుండేవారు. మహిళలు, రచయితలు, కళాకారులందరితో కలుపుకొని పికెబిలో 2 కోట్లమందికిపైగా సభ్యులు, మద్దతుదారులు వుండేవారు.

డచ్ వలసవాద పాలనా కాలంలో, జపాన్ ఫాశిస్టు దురాక్రమణ సందర్భంగా, సామ్రాజ్యవాదానికి వ్యతిరేకంగా వీరోచిత పోరాటం సల్పటం ద్వారా పికెబి సాధించిన అత్యున్నత ఖ్యాతి ప్రజల కళ్ళల్లో ప్రతిబింబించేది. అయితే, 1945 ఆగస్టు నాటి ప్రజాస్వామిక విప్లవంలో పికెబి తన నాయకత్వాన్ని ప్రతిష్ఠించడానికి ఈ ఖ్యాతి దోహదపడలేదు.

పికెబి పొలిట్‌బ్యూరో చేసుకున్న ఆత్మ విమర్శలో ఈ వైఫల్యానికి ఈ క్రింది కారణాలను పేర్కొన్నారు :

డచ్ సామ్రాజ్యవాదానికి వ్యతిరేకంగా పికెబి నిలకడగా సాయుధ పోరాటాన్ని సాగించలేదు; రైతాంగ ప్రజాస్వామిక ఉద్యమంతో కలగలిసిన గెరిల్లా యుద్ధ విధానాన్ని అభివృద్ధి చేయలేదు; ఈవిధంగా డచ్ సామ్రాజ్యవాదులు కొనసాగిస్తున్న దురాక్రమణ యుద్ధాన్ని ఓడించగల ఏకైక మార్గంగా దీనిని అనుసరించలేదు. దీనికి భిన్నంగా, జర్మిార్ నేతృత్వంలోని మితవాద సోషలిస్టులతో ప్రతీఘాతుక రాజీలు చేసుకొనే విధానాన్ని పికెబి ఆమోదించి, అమలుచేసింది. గ్రామీణ ప్రాంతాలలో ప్యూడల్ వ్యతిరేక పోరాటానికి నాయకత్వం వహించేందుకు పికెబి కార్మికవర్గ, రైతాంగ ఐక్యకూటమిని ఏర్పరచలేదు; ఈ కూటమి ప్రాతిపదికపై అన్ని ప్రజాతంత్ర శక్తులతో కూడిన ఐక్య సంఘటనను ఏర్పరచలేదు. పికెబి తన శక్తులన్నింటినీ సంఘటితం చేయకపోగా, అందుకు భిన్నంగా తన స్వీయపాత్రను నేపథ్యానికే పరిమితం చేసింది. 1945 ఆగస్టు విప్లవం – అది నడవాల్సిన తీరులో నడవకపోవటానికి, నిర్ణయాత్మక విజయాన్ని సాధించలేకపోవటానికి, తన లక్ష్యాన్ని చేరుకోవటంలో అంతిమంగా విఫలం కావటానికి ఇవి కారణాలుగా వున్నాయి.

వారి ఆత్మ విమర్శ ఇలా సాగింది : “మన పార్టీ కేంద్రకమిటీ ఐదవ మహాసభ – నాల్గవ ప్లీనరీ సెషన్‌లో సోవియట్ కమ్యూనిస్టుపార్టీ 20వ మహాసభ విధానాలను విమర్శనారహితంగా ఆమోదించటంతోనే మన పార్టీలోకి ఆధునిక రివిజనిజం చొచ్చుకు వచ్చింది.” దీనితో ‘పార్లమెంటరీ విధానం ద్వారా శాంతియుత పద్ధతుల్లో సోషలిజం సాధించటం’ అనే దానిని పికెబి తన పంథాగా స్వీకరించింది. ఈ ‘శాంతియుత మార్గం’ అనేది ఆధునిక రివిజనిజం యొక్క ఒక లక్షణంగా వుంది. పికెబి 6వ జాతీయ మహాసభ దీనిని మరింతగా నిర్ధారించింది. పార్టీ నిర్మాణ

నిబంధనావళిలో ఈ క్రింది రూపంలో పికెబి దానిని పొందుపరిచింది : “పార్లమెంటరీ విధానం ద్వారా శాంతియుత పద్ధతుల్లో, ఇండోనేషియాలో ప్రజల ప్రజాస్వామిక వ్యవస్థగుండా సోషలిజం సాధించేందుకు అవకాశముంది. ఈ అవకాశాన్ని వాస్తవంగా మలిచేందుకు పికెబి నిరంతరాయంగా కృషి సాగిస్తోంది”. సిపిఎస్‌యు 20వ మహాసభ నాటి నుండి, సిపిఎస్‌యు నాయకత్వం ఆధునిక రివిజనిస్టు మార్గాన్ని అనుసరిస్తోందని మన పార్టీ ఆనాటికే ఎరుకతో నున్నప్పటికీ కూడా పికెబి 7వ జాతీయ మహాసభలో ఈ రివిజనిస్టు పంథా మరింతగా నొక్కి వక్కాణింప బడింది తప్ప అది ఏనాడూ సరిచేయబడలేదు.

రాజకీయ రంగంలో మితవాద అవకాశవాద తప్పిదాలు, చర్చనీయాంశాలుగానున్న మూడురకాల సమస్యలతో కూడి వున్నాయని వారి ఆత్మవిమర్శ పేర్కొంది.

- ఇండోనేషియాలో ప్రజల ప్రజాస్వామికానికి మార్గం
- రాజ్యాధికార సమస్య
- జాతీయ ఐక్యసంఘటన విధాన అమలు ప్రారంభం నుండీ సూటిగా ‘శాంతియుత మార్గాన్ని’ నిరాకరించక పోవటం, వలస లేదా అర్ధవలస – అర్ధప్యూడల్ దేశాలలో వర్ధించే సాధారణ విప్లవ సూత్రాలకు స్థిరంగా కట్టుబడి లేకపోవటంతో, పికెబి క్రమంగా పార్లమెంటరీ విధానంలో, తదనుగుణమైన ఇతర చట్టబద్ధ పోరాటాలలో కూరుకుపోయిందని గడచిన 15 సంవత్సరాల అనుభవం నేర్పుతోంది. అంతేగాక పార్టీ నాయకత్వం ఈ పార్లమెంటరీ విధానాన్నే, ఇండోనేషియా విప్లవ సాధన అనే వ్యూహాత్మక లక్ష్యాన్ని చేరుకునే ప్రధాన పోరాటరూపంగా కూడా పరిగణించింది. పార్టీ చట్టబద్ధత అంశాన్ని ఒకానొక నిర్దిష్ట కాలంలో, కొన్ని పరిస్థితులలో సాగే ఒకానొక పోరాట రూపంగా పరిగణించకుండా, దానిని ఒక సూత్రంగా స్వీకరించి, ఇతర పోరాటరూపాలను దీనికి లోబరిచారు. విప్లవ ప్రతీఘాతుక ఉద్యమం పార్టీని చట్టబద్ధతకు పరిమితమయ్యేలా అణగద్రొక్కడమే గాక కమ్యూనిస్టుల మౌలిక మానవ హక్కులను కూడా ఉల్లంఘించింది. అయినా పార్టీ నాయకత్వం తన శక్తి మొత్తం వెచ్చించి ఈ ‘చట్టబద్ధత’ను సమర్ధించుకో ప్రయత్నించింది.

పార్టీ అనుసరించిన మార్గం, అవకాశవాద ‘శాంతియుత మార్గం’ కాదని రుజువు చేసుకునేందుకు పార్టీ నాయకత్వం రెండు రకాల పద్ధతుల గురించి అనగా ‘శాంతియుత’ మార్గం గురించి మరియు శాంతేతర మార్గం గురించి మాట్లాడుతూ వచ్చింది. శాంతేతర మార్గంలో పయనించటం కోసం పార్టీ ఎంతగా సిద్ధమైతే, అంతగా శాంతియుత పరివర్తన సాధ్యమని వారు భావించారు. ఈ విధంగా వ్యవహరించటం ద్వారా వాస్తవంలో ఆచరణ సాధ్యంకాని శాంతియుత మార్గంద్వారానే లక్ష్యం సాధించగలుగుతామనే ఆశను పార్టీ సభ్యులలో, కార్మికవర్గంలో, శ్రామిక ప్రజానీకపు మెదళ్ళలో నాటుకునేట్లు చేశారు.

ఆచరణలో మొత్తం పార్టీ శ్రేణులను, కార్మిక వర్గాన్ని, ప్రజా రాశులన్నింటినీ శాంతేతర మార్గంలో ముందుకు పోయేందుకు పార్టీ నాయకత్వం సంసిద్ధం చేయలేదు. సెప్టెంబరు 30 ఉద్యమం బ్రద్దలై, వైఫల్యం చెందిన తర్వాత జరిగిన గొప్ప విపాదమే దీనికి తిరుగులేని రుజువుగా వుంటుంది. తమకు తాముగా క్రియారహిత స్థితిలో వున్న లక్షలాదిమంది కమ్యూనిస్టులను, కమ్యూనిస్టేతర విప్లవకారులను నిర్బంధించటం, హత్యాకాండలు సాగించటంలో, పికెబి సంస్థను, విప్లవ ప్రజాసంఘాలను కదలలేని స్థితికి గురిచేయటంలో విప్లవ ప్రతీఘాత ఉద్యమం అతితక్కువ సమయంలోనే విజయం సాధించింది. పార్టీ నాయకత్వం విప్లవకర మార్గం నుండి ప్రక్కదోప పట్టుకుండా వుండి వుంటే ఎట్టిపరిస్థితిల్లోనూ ఈ విధంగా జరిగేది కాదు.

పార్టీ నాయకత్వం అనుసరించిన మితవాద అవకాశవాద పంథా – రాజ్యంపట్ల, ప్రత్యేకించి గణతంత్ర రాజ్య స్వభావం ఎడల పార్టీ దృక్పథంపై ప్రభావం చూపింది.

రిపబ్లిక్ యొక్క రాజ్యాధికారం రెండు వ్యతిరేక దృష్టికోణాల నడుమ వైరుధ్యంగా వ్యక్తమైంది. దీనిలో మొదటి దృష్టికోణం – ప్రజల ప్రయోజనాలకు ప్రాతినిధ్యం వహించేది (పికెబి మరియు ఇతర సెక్షన్ల ప్రజలు మద్దతునిచ్చిన, అధ్యక్షుడు సుకర్నో అనుసరించిన అభివృద్ధికర విధానాలు, అవగాహనల రూపంలో వ్యక్తమైంది). రెండో దృష్టికోణం – ప్రజా శత్రువులకు ప్రాతినిధ్యం వహించేది (మితవాదశక్తులు, వారి మద్దతుదార్ల విధానాలు, అవగాహనల రూపంలో

వ్యక్తమైంది). ప్రజా దృష్టికోణం ఆనాడు ప్రధానమైనదిగా వుండి రిపబ్లిక్ రాజ్యాధికారంలో నాయకత్వ పాత్రను తీసుకుంది.

అవకాశవాద వూబిలో పార్టీ నాయకత్వం కూరుకు పోయిందని, “ప్రజాదృష్టి కోణమే” ప్రధాన దృష్టికోణమైపోయి, రిపబ్లిక్ యొక్క రాజ్యాధికారమే పైచేయి సాధించిందని పార్టీ తన స్వీయ విమర్శలో పేర్కొన్నది. ఇండోనేషియా ప్రజానీకం ప్రజా రాజ్యాధికారాన్ని చేపట్టడానికి చేరువలో వున్నారనే విధంగా వుంచింది. రాజ్యాధికారంలో వున్న జాతీయ బూర్జువావర్గ శక్తులు వాస్తవికంగా ‘ప్రజా దృష్టికోణా’నికి ప్రాతినిధ్యం వహిస్తున్నట్లు భావించటం వలన ‘ప్రజా దృష్టికోణాన్ని’ సమర్ధించుకొనేందుకు, అభివృద్ధి చేసుకొనేందుకు పార్టీ నాయకత్వం చేయవలసిందంతా చేసింది. మొత్తానికి పార్టీ నాయకత్వం జాతీయ బూర్జువావర్గ ప్రయోజనాలతో తనను తాను మిళితం చేసుకున్నది.

రిపబ్లిక్ యొక్క రాజ్యాధికారంలో జాతీయ బూర్జువావర్గపు ‘ప్రజా దృష్టికోణాన్ని’, ఈ దృష్టికోణానికి నాయకుడైన అధ్యక్షుడు సుకర్నోను పరిగణలోకి తీసుకొంటూనే పార్టీ నాయకత్వం – నూతన తరహా ప్రజాస్వామిక విప్లవానికి జాతీయ బూర్జువావర్గం నాయకత్వం వహించగలదని తప్పుగా సూత్రీకరించింది. చారిత్రక ఆవశ్యకత, చారిత్రక వాస్తవాలకు ఇది విరుద్ధమైనది.

పార్టీ 5వ జాతీయ మహాసభ ప్రధానంగా జాతీయ ఐక్యసంఘటన సమస్యను సిద్ధాంతపరంగా పరిష్కరించింది. జాతీయ ఐక్యసంఘటనకు కార్మిక-రైతాంగ కూటమి ప్రాతిపదికగా వుంటుందని ఈ మహాసభ సూత్రీకరించింది. జాతీయ బూర్జువావర్గం విషయంలో ఆగస్టు విప్లవం సందర్భంగా వచ్చిన అనుభవాల ప్రాతిపదికన ఈ వర్గానికి ఊగినలాడే స్వభావ ముంటుందని గుణపాఠాలను తీసుకుంది. ఒక ప్రత్యేక పరిస్థితిలో జాతీయ బూర్జువావర్గం విప్లవంలో భాగస్వామిగా వుండి, విప్లవంవైపే మొగ్గుచూపవచ్చును. మరో పరిస్థితిలో విప్లవ చోదకశక్తులపై దాడికి దళారీ బూర్జువావర్గం చేపట్టిన చర్యలనే వారూ అనుసరిస్తారు; విప్లవానికి ద్రోహం చేస్తారు. (మాడియన్ ప్రొవెకేషన్ సందర్భంలోనూ, రౌండ్‌టేబుల్ కాన్ఫరెన్స్ ఒప్పుందపు ఆమోదం సందర్భంగానూ వారి ఆచరణలాగా) ఊగినలాడే స్వభావం కలిగిన జాతీయ బూర్జువావర్గంపై ఆధారపడి కూడా, జాతీయ బూర్జువా వర్గాన్ని విప్లవానికి విద్రోహం చేసే అవకాశాల నుండి కాపుగాచుకుంటూనే విప్లవం వైపు ఆ వర్గాన్ని గెలుచుకోవడానికి నిరంతరాయ ప్రయత్నాలు చేయాలని పికెబి సూత్రీకరించింది. పికెబి ఖచ్చితంగా జాతీయ బూర్జువావర్గం పట్ల ఐక్యత – సంఘర్షణ విధానాన్ని అనుసరించి వుండాల్సిందని పార్టీ తన ఆత్మవిమర్శలో పేర్కొంది.

అయినప్పటికీ, పార్టీలో – ప్రత్యేకించి పార్టీ నాయకత్వంలో, స్వీయాత్మకతకు చెందిన సిద్ధాంత బలహీనత అప్పటికీ రూపుమాపబడకపోవటం చేత పార్టీ మరింతగా తీవ్ర సమస్యల వలయంలోకి ఈడ్చబడింది. అది ఎంతదూరం వెళ్ళిందంటే జాతీయ బూర్జువావర్గంతో ఐక్య సంఘటన ద్వారా పార్టీ తన స్వతంత్రతను కోల్పోయింది. ఈ తప్పిదం ఫలితంగా పార్టీ మరియు కార్మికవర్గం జాతీయ బూర్జువావర్గపు తోకగా దిగజారే పరిస్థితికి దారితీసింది.

జాతీయ బూర్జువావర్గంతో ఐక్యసంఘటన ద్వారా పార్టీ స్వతంత్రతను కోల్పోవటమనే నష్టం యొక్క వ్యక్తీకరణ ఫలితమే, సుకర్నో పట్ల పార్టీ నాయకత్వపు అవగాహన, అంచనాలని పార్టీ తన స్వీయవిమర్శలో పేర్కొంది. పార్టీ నాయకత్వం సుకర్నో పట్ల ఓ స్వతంత్ర వైఖరిని కలిగి వుండలేకపోయింది. సుకర్నోతో విభేదాల నుండి వారు అన్ని సందర్భాలలోనూ ప్రక్కకు తప్పుకోవటమేగాక, అందుకు భిన్నంగా సుకర్నోకు, పార్టీకి నడుమనున్న పోలికలను, ఐక్యతను గొప్పగా అవసరానికి మించి వక్కాణింపునిచ్చారు. సుకర్నో తీసుకున్న ఏ విధానాన్నీ పికెబి వ్యతిరేకించగా ప్రజలు చూడలేదు. ఇంకా పార్టీ నాయకత్వం సుకర్నోను ‘గొప్ప విప్లవ నాయకునిగా’ మరియు గణతంత్ర రాజ్యాధికారంలో ప్రజల దృష్టికోణం నుండి నాయకునిగా ఎలాంటి సంఘర్షణ లేకుండానే గుర్తించి, ఆమోదించేంత వరకు వెళ్ళింది. ‘పికెబి సాగిస్తున్న పోరాటానికి మార్క్సిజం, లెనినిజంపై మాత్రమేగాక ‘సుకర్నో బోధనలపై’ కూడా ఆధారపడ్డామని’ అనేక వ్యాసాలు, ఉపన్యాసాలలో పార్టీ నాయకులు చాలా తరచుగా పేర్కొనేవారు.

ఇండోనేషియా విప్లవ చారిత్రక అనుభవాన్ని మదింపు చేసిన తర్వాత, ఇండోనేషియా కమ్యూనిస్టు

పార్టీ, సెంట్రల్ కమిటీ యొక్క పొలిట్‌బ్యూరో ఓ ముఖ్య నిర్ధారణకు వచ్చింది.

ప్రజల ప్రజాస్వామిక విప్లవాన్ని నడిపి, విజయం సాధించాలంటే ఇండోనేషియా మార్క్సిస్టు – లెనినిస్టులు పార్టీకి చెందిన 3 ప్రధానమైన విధానాల పట్ల దృఢంగా ఉండాలి.

ఒకటి – స్వీయాత్మకత, అవకాశవాదం మరియు ఆధునిక రివిజనిజంల నుండి విడివడిన మార్క్సిస్టు – లెనినిస్టు పార్టీని నిర్మించుకోవాలి.

రెండు – సాయుధ ప్రజాపోరాటం – ఇది సారాంశంలో ప్యూడల్ వ్యతిరేక వ్యవసాయ విప్లవంలో, రైతాంగ సాయుధ పోరాటానికి కార్మికవర్గం నాయకత్వం వహించాలి.

మూడు – కార్మికవర్గ నేతృత్వంలో కార్మిక, రైతాంగ కూటమిపై ఆధారపడిన విప్లవకర ఐక్య సంఘటనను నిర్మించుకోవాలి.

గుణపాఠాలు

1965–66 నాటి ఇండోనేషియా సైనిక తిరుగుబాటు గుణపాఠాలను ఆసియాలోని, ప్రపంచంలోని కార్మికవర్గ పార్టీలు, ప్రజానీకం ఒంటబట్టించుకోవటం చాలా అవసరం.

1. సామ్రాజ్యవాదం యొక్క క్రూరత్వానికి, కర్కశత్వానికి ఈ తిరుగుబాటు ఒక ఉదాహరణ. సామ్రాజ్యవాదానికి వ్యతిరేకంగా ప్రజలు పైకెగిసిన ప్రతి సందర్భంలోనూ గత 50 సం॥లుగా సామ్రాజ్యవాదం అదే తరహా క్రూరత్వాన్ని ప్రదర్శిస్తున్నది. చిలీలో అరెండీని హత్యగావించి, ప్రభుత్వాన్ని కూలద్రోసి అక్కడ సైనిక పాలనను ప్రతిష్ఠించటం; షైడల్ కాన్గ్రెోపై పలు దఘాలుగా విఫల హత్యాప్రయత్నాలు సాగించటం; కాంగోని గత నాలుగు దశాబ్దాలుగా రక్తంలో ముంచెత్తుతూ వుండటం; పాలస్తీనియులను వారి మాతృభూమి నుండి విస్తాపనకు గురిచేయడం; ఇరాక్‌పై ఆర్థిక ఆంక్షలు విధించి 5 లక్షలమంది పిల్లలను ఆకలి బాధతో హత్యగావించటం; ఆసియా, లాటిన్ అమెరికా, ఆఫ్రికా దేశాలలోని కోట్లాదిమంది ప్రజానీకాన్ని సామ్రాజ్యవాద దురాక్రమణ యుద్ధాల్లో బలిగొనటం – వంటి చర్యలను ప్రపంచ ప్రజానీకం ఎన్నటికీ మరవలేరు.

2. అర్ధవలస – అర్ధప్యూడల్ వ్యవస్థ కొనసాగుతున్న దేశాలలో జాతీయ బూర్జువావర్గం తన వూగినలాడే, రాజీపడే స్వభావం రీత్యా సామ్రాజ్యవాద వ్యతిరేక, ప్యూడల్ వ్యతిరేక నూతన ప్రజాస్వామిక విప్లవాన్ని చివరికంటా కొనసాగించి, విజయం సాధించలేదనే అంశం ఇండోనేషియాలో మరోసారి రుజువైంది. కార్మిక – రైతాంగ మైత్రిపై ఆధారపడిన; కార్మికవర్గ నాయకత్వంలోని, అన్ని విప్లవకర వర్గాల ఐక్య సంఘటన ద్వారా మాత్రమే నూతన ప్రజాస్వామిక విప్లవ కర్తవ్యం పరిపూర్ణ విజయం సాధించ గలుగుతుంది.

3. విప్లవకర పంథాకు బదులుగా శాంతియుత పరివర్తన ద్వారా సోషలిజానికి చేరుకోవచ్చని వల్లించిన ఆధునిక రివిజనిజానికి వ్యతిరేకంగా ఒక సంపూర్ణ సిద్ధాంత, రాజకీయ పోరాటం సాగించాలి. వివిధ దేశాలలోని విప్లవోద్యమాలలో ఆధునిక రివిజనిజం తీవ్ర నష్టకర పాత్రను నిర్వహించింది.

4. ప్రజల అధికారాన్ని ప్రతిష్ఠించేందుకు సాయుధ పోరాటం ఖచ్చితంగా సాగించాలి; అయితే ఇది ప్రజల చైతన్యస్థాయి నుండి విడివడిన సాయుధ సాహసికవాద రూపంలో సాగించరాదు.

ఇండోనేషియా అందిస్తున్న గుణపాఠాలను ఏనాడూ మరవరాదు. సామ్రాజ్యవాదపు కొల్లగొట్టే స్వభావాన్ని, దానికి ఊడిగం చేసే భారత బడా బూర్జువావర్గ లక్షణాన్ని, వీటిపై ఆధారపడిన ప్యూడల్ శక్తుల స్వభావాన్ని, పార్లమెంటరీ ప్రజాస్వామ్యపు ముసుగులో రాజ్య యంత్రాంగం ద్వారా క్రూరమైన అణచివేతతోకూడిన నియంతృత్వం కొనసాగుతుండటాన్ని భారతదేశంలో కమ్యూనిస్టు విప్లవకారులు ఎల్లప్పుడూ గుర్తుంచుకోవాలి. ఇండోనేషియా పొందిన అనుభవంలో ఇది రుజువైంది. 50 సం॥ల క్రితం అనుభవాలైనప్పటికీ, అవి ఈనాటికీ విలువైనవే. వ్యవసాయక విప్లవం ఇరుసుగా నూతన ప్రజాస్వామిక విప్లవ కర్తవ్యాన్ని నెరవేర్చటంలో చరిత్రలోని ఈ పాఠాలను భారతదేశ కమ్యూనిస్టు విప్లవకారులు ఎట్టిపరిస్థితుల్లోనూ మరువ రాదు; మరువకూడదు. వారు తప్పనిసరిగా ప్రజాయుద్ధ పంథాను అనుసరించటం ద్వారానే ప్రజలను మేల్కొల్పిపి విప్లవబాటలో నడిపించగలుగుతారు. వారు రివిజనిజం మరియు అతివాద సాహసికవాదపు అతి – మితవాద పెడధోరణులకు బలికారారు. ★

ప్రభుత్వం....(మొదటిపేజీ తరువాయి)

కృష్ణాజిల్లా గన్నవరం విమానాశ్రయం విస్తరణ పేరుతో వేలాది ఎకరాల భూసేకరణకు ప్రభుత్వం ముమ్మర ప్రయత్నాలు చేస్తున్నది. భూసమీకరణను రైతులు వ్యతిరేకిస్తున్నారు. ఇవికాక మరో ఏడు జిల్లాల్లో 1000 ఎకరాల చొప్పున మినీ విమానాశ్రయాలను ఏర్పాటు చేస్తానని ప్రభుత్వం ప్రకటించింది. ఇవి కర్నూలు జిల్లా ఓర్వకల్లు, తాడేపల్లిగూడెం, కుప్పం, ఒంగోలు, దొనకొండ, నాగార్జునసాగర్‌లలో నిర్మాణం అవుతాయని ప్రభుత్వం ప్రకటించింది.

పోర్టులు, విమానాశ్రయాలే కాకుండా పారిశ్రామిక కారిడార్‌ల పేరుతోనూ ప్రభుత్వం పెద్దఎత్తున భూసేకరణ ప్రారంభించింది. విశాఖ-చెన్నై పారిశ్రామిక కారిడార్ పేరుతో పైడిభీమవరం, అచ్యుతాపురం, నక్కుపల్లి, భీమునిపట్నం, కాకినాడ, శ్రీకాళహస్తి, ఏర్పేడు, కొప్పర్తి, శ్రీసిటీ, గన్నవరం, కంకిపాడు, జగ్గయ్యపేట ప్రాంతాల్లో 44 వేల ఎకరాల భూసేకరణకు రాష్ట్ర ప్రభుత్వం ప్రణాళిక రూపొందించింది. గత కాంగ్రెస్ ప్రభుత్వం విశాఖ-కాకినాడ కోస్టల్ కారిడార్ పేరుతో మూడులక్షల ఎకరాల భూముల సేకరణకు జి.వో. జూరీ చేసింది. ఈ ప్రాంతంలో పెట్రో, పెట్రో కెమికల్ ఫ్యాక్టరీలు నెలకొల్పేందుకు చర్యలు తీసుకొంది.

రాష్ట్రంలో బడా ప్రైవేట్ పరిశ్రమదారులకు భూములు కేటాయించేందుకు 30 లక్షల ఎకరాలతో భూబ్యాంక్‌ను ఏర్పాటుచేయాలని తెలుగుదేశం ప్రభుత్వం నిర్ణయించింది. ఇందుకు పేదల స్వాధీనంలో వున్న అసైన్డ్ భూమిని గుంజుకొనేందుకు సిద్ధంకావటంతో పాటు ప్రజా అవసరాలకోసం, అటవీ సంరక్షణకోసం కేటాయించిన ప్రభుత్వ భూములను పారిశ్రామిక వేత్తలకు కట్టబెట్టనుంది. రాజధాని ప్రాంతంలో ఉన్న 30వేల ఎకరాల అటవీ భూముల స్వాధీనానికి రాష్ట్ర ప్రభుత్వం అధికారులను ఆదేశించింది. 2015 సెప్టెంబర్ నాటికి ఆంధ్రప్రదేశ్ మౌలిక వసతుల అభివృద్ధినంస్థ (ఏపీఐఐసి) 5,78,758 ఎకరాల భూమిని గుర్తించి అందులో 4,66,812 ఎకరాలు ప్రభుత్వ భూమిగా, 1,11,945 ఎకరాలు అసైన్డ్ భూమిగా పేర్కొంది. ఇవిగాక వేలాది ఎకరాల రైతుల పట్టాభూములను కూడా సేకరించి పారిశ్రామికవేత్తలకు కట్టబెట్టేందుకు ఏపీఐఐసి సిద్ధమౌతున్నది. ఇంతకుముందే పరిశ్రమాధిపతుల కోసం భూములు యిచ్చేందుకు ల్యాండ్ బ్యాంక్‌కోసం వివిధ జిల్లాల్లో గుర్తించిన భూములతోపాటు ఏపీఐఐసి కొత్తగా మరికొన్ని భూములు గుర్తించింది. వాటి ఏవరాలు ఈవిధంగా వున్నాయి. **(దిగువ పట్టిక చూడండి)**

ఇప్పటికే వివిధ పరిశ్రమలకు భూముల కేటాయింపుపై ప్రభుత్వం ఒక అభిప్రాయానికి వచ్చింది. **అనంతపురంజిల్లా హిందూపురంలో** పరిశ్రమల క్లస్టర్‌కోసం 22,203, **చిత్తూరుజిల్లా** శ్రీసిటీ క్లస్టర్‌లో పరిశ్రమలకోసం 7వేలు, శ్రీకాళహస్తి క్లస్టర్‌లో పరిశ్రమలకోసం 17,355, **కర్నూలుజిల్లా** ఓర్వకల్ క్లస్టర్‌కి 35,570, **నెల్లూరుజిల్లా** కృష్ణపట్నం పరిశ్రమల క్లస్టర్‌కి 11,742, **ప్రకాశంజిల్లా** దొనకొండ క్లస్టర్‌కి 36,922, **విశాఖ** క్లస్టర్‌కి 58,203, **తూర్పుగోదావరి జిల్లా** కాకినాడ క్లస్టర్‌కి 61,099 ఎకరాలను కట్టబెట్టేందుకు భూములను గుర్తించింది. శ్రీకాకుళం జిల్లా సోంపేట ధర్మల్ విద్యుత్ కేంద్రాన్ని రద్దుచేసి నాగార్జున కన్‌ప్రక్షన్స్‌కు కేటాయించిన 972.69 ఎకరాల భూములను వెనక్కు తీసుకొంటామని చెప్పిన ప్రభుత్వం తిరిగి ఆ సంస్థకే బహుళ ఉత్పత్తి పారిశ్రామిక జోన్ ఏర్పాటు చేసుకొనేందుకు ఆ భూములను కేటాయించింది.

ల్యాండ్ బ్యాంకుకి గుర్తించిన భూముల్లో పేదలకు యిచ్చిన అసైన్డ్ భూములు పెద్ద మొత్తంలో వున్నాయి. ఈ పేరుతో పేదలకు యిచ్చిన భూములను లాక్సొని,

వారిని భూములకు దూరంచేయటమే తెలుగుదేశం ప్రభుత్వ విధానంగా వుంది. చంద్రబాబు మొదటి నుండీ పేదలకు భూములు పంచాలన్న దానికి బద్ధవ్యతిరేకంగా వున్నాడు. ఆయన గత పాలనలో భూసంస్కరణల ఊసే ఎత్తలేదు. 1973 భూసంస్కరణల చట్టంద్వారా 5.17 లక్షల ఎకరాలను పంపిణీచేసినట్లు ప్రచారం చేసుకొన్నా, సంవత్సరాల తరబడి పేదలు సాగుచేసుకొంటున్న భూములే అందులో 80% పైగా వున్నాయి. పేదలకు పంచటానికి ప్రభుత్వ భూములులేవని, ఉన్న భూములను ఇంతకుముందే పేదలకు పంపిణీ చేశామని రాష్ట్ర పాలకులు పచ్చి అబద్ధాలు చెబుతూ వస్తున్నారు. కోనేరు రంగారావు కమీషన్ పంపిణీ యోగ్యమైన భూములు 60 లక్షల ఎకరాలు వున్నాయని చెప్పినా పేదలకు వాటిని పంచేందుకు ప్రభుత్వం ఎటువంటి చర్యలూ తీసుకోలేదు. బ్రతుకు తెరువుకోసం అటవీ భూములను గిరిజనులు సాగుచేసుకొంటే, వారిపై కేసులు బనాయించి జైళ్ళపాలు చేస్తున్న పాలకులు, పారిశ్రామికవేత్తలకు మాత్రం అటవీ భూములను ధారాదత్తం చేస్తున్నారు. పేదలకు పంచటానికి ప్రభుత్వ భూములే లేవన్న పాలకులు, భూబ్యాంక్‌కి లక్షలాది ఎకరాలను ఎలా గుర్తించగలిగారు? ఈ వాస్తవాన్ని గ్రహిస్తే బంజరు, అటవీ, దేవాలయ భూములు పేదలకు పంచకుండా దేశ, విదేశీ బడాపెట్టుబడిదారులకు రాష్ట్రప్రభుత్వం కట్టబెట్టనున్నదని స్పష్టమౌతుంది.

పరిశ్రమలకు భూములు కేటాయించటంద్వారా లక్షలాదిమందికి ఉపాధి లభిస్తుందని చంద్రబాబు ప్రభుత్వం చెబుతున్నది. గత కాంగ్రెస్ ప్రభుత్వం కూడా పారిశ్రామిక అభివృద్ధి పేరుతో సెజ్‌లు ఏర్పాటు చేసి వేలాది ఎకరాలను బడాపారిశ్రామికవేత్తలకు కట్టబెట్టింది. ప్రత్యేక ఆర్థిక మండళ్ళపై కాగ్ తన నివేదికలో ఈ విధంగా పేర్కొంది. సెజ్‌ల ద్వారా ఇబ్బడిముబ్బడిగా పరిశ్రమలు రావటంగాని, కోకొల్లలుగా ఉద్యోగ ఉపాధి అవకాశాలు కల్పించబడటంగాని జరగలేదని ఆ నివేదికలో వెల్లడించింది. వివిధ బడా, బహుళజాతి సంస్థలకు వేల ఎకరాల భూములు కట్టబెడితే అసలు పరిశ్రమలే స్థాపించకుండా ఆ భూములను తెగనమ్ము కున్నాయని, లాభాలు దండుకున్నాయని వివరించింది. 2005-10 సం॥మధ్యలో ప్రత్యేక ఆర్థికమండళ్ళలో పెట్టుబడులు పెట్టేందుకు వచ్చిన బడాసంస్థలకు కల్పించిన రాయితీ 1.75 లక్షల కోట్ల రూ॥ అని పార్లమెంటరీ స్థాయిసంఘం అంచనావేసింది. దేశంలో 566 ప్రత్యేక ఆర్థికమండళ్ళకోసం బడాసంస్థలు భూములు పొంది వాటిని పడావు పెట్టాయని, కేవలం 192 సెజ్‌లలోనే ఏదో మేరకు పని జరుగుతున్నదని కాగ్ వెల్లడించింది. సెజ్‌లకు కేటాయించిన భూములను బ్యాంక్‌లో తనఖాపెట్టి వేలాది కోట్ల రూపాయలు అప్పు తీసుకొన్నారని పేర్కొంది.

ఆంధ్రప్రదేశ్‌లో అనుమతించిన సెజ్‌లలో 1,84,000 కోట్ల ఎగుమతులు జరుగుతాయని చెప్పగా, 11,451 కోట్ల రూపాయల ఎగుమతులు మాత్రమే నమోదయ్యాయి. పరిశ్రమల ఏర్పాటుద్వారా 16 లక్షల 78వేల మందికి ఉద్యోగాలు కల్పిస్తామని చెప్పగా, లక్షా 13వేల మందికి మాత్రమే ఉద్యోగాలు కల్పించారని పేర్కొన్నారు. ఇప్పుడు చంద్రబాబు ప్రభుత్వం చెప్పే పారిశ్రామీకరణ, ఉద్యోగ - ఉపాధి కల్పన ఇందుకు భిన్నంగా ఏమీ వుండదు. భూములు పొందిన బడా పారిశ్రామికవేత్తలు భూములను తమ ఇష్టాధాజ్యంగా వాడుకొంటారు. పరిశ్రమల ఏర్పాటు ప్రభుత్వానికి, పారిశ్రామికవేత్తలకు మాత్రమే ఎరుక అన్న సామెత సరిపోతుంది.

కాంగ్రెస్ ప్రభుత్వంకన్నా భూములు లాక్సొనేందుకు తెలుగుదేశం ప్రభుత్వం ముమ్మరంగా ముందుకు సాగుతున్నది. లక్షలాది ఎకరాలను రైతుల నుండి

బలవంతంగా లాక్సొని దేశ - విదేశీ బడా పరిశ్రమాది పతులకు కట్టబెట్టేందుకు సిద్ధమైన చంద్రబాబు ప్రభుత్వం, భూముల లీజు పరిమితిని తొలగించి అప్పునంగా భూములను బడా సంస్థలపరం చేయనుంది. ఇప్పటివరకు 38 నుండి 99 సంవత్సరాల లీజు ఒప్పందం అమలు జరుగుతున్నది. ఇలా లీజు పొందిన సంస్థలు ఎకరాకి సంవత్సరానికి 50 లేక 100 రూ. చెల్లించి ఆ భూములను అనుభవిస్తున్నారు. ఇది బడా సంస్థలకు భూములు కట్టబెట్టటమేనన్న విమర్శలు వెల్లువెత్తటమేకాకుండా, అలాంటి లీజులను రద్దు చేయాలనే డిమాండ్ చాలాకాలం నుండి సాగుతున్నది. ప్రజల కోర్కెను మన్నించకుండా ఇప్పుడు చంద్రబాబు ప్రభుత్వం లీజు పరిమితినే తొలగించింది. 2.11.2015న జరిగిన రాష్ట్ర మంత్రివర్గ సమావేశం లీజు పరిమితిని తొలగించే నిర్ణయం తీసుకొని అందుకు ఆర్డినెన్స్‌ను తీసుకొస్తున్నది. ఈ నిర్ణయం భూములను పూర్తిగా బడా సంస్థలపరం చేయటమే. దేవాలయ భూములు, ఫారెస్టు బంజరు భూములు పేదలకు పంచటానికి సిద్ధపడని ప్రభుత్వం, వాటిని తక్కువ కౌలుకి ఇవ్వమంటే అందుకూ నిరాకరిస్తున్న ప్రభుత్వం, బడా సంస్థలకు కాలపరిమితి లేకుండా భూములు కట్టబెట్టటం దాని వర్గ ప్రయోజనాలను వెల్లడిస్తున్నది.

120 కోట్లకుపైగా జనాభా కలిగి ఇప్పటికీ వ్యవసాయమే అత్యధికమందికి ఉపాధి కల్పిస్తూ దేశ ప్రజల ఆహార అవసరాలను తీరుస్తున్న పంట భూములను, దేశ విదేశీ బడాపరిశ్రమాధిపతులకు కట్టబెట్టటంకంటే దేశ ద్రోహం, ప్రజాద్రోహం వుండదు. కేంద్ర-రాష్ట్ర ప్రభుత్వాల విధానాల మూలంగా, ప్రజల ఆహార భద్రత ప్రమాదంలో పడుతుంది. ఇప్పటికే 30 లక్షల ఎకరాల పంట భూములను రాష్ట్ర ప్రభుత్వం బలవంతంగా గుంజుకొనేందుకు రంగం సిద్ధంచేసుకొంది. దీని ఫలితంగా లక్షలాది టన్నుల ఆహారధాన్యాల ఉత్పత్తి తగ్గిపోవటమే కాకుండా, గ్రామీణ పేదలు ఉపాధిని కోల్పోయి, కుటుంబ పోషణ భారమై, బ్రతుకు తెరువు కోసం జన్మనిచ్చిన ఊరును వదలి వలసలు పోవాల్సిన పరిస్థితి ఏర్పడుతోంది. ఈ విధంగా రాష్ట్రంలో ఆహార పంటల సేద్యాన్ని అటకెక్కించేందుకు రంగం సిద్ధమైంది. సామ్రాజ్యవాదం, ముఖ్యంగా అమెరికా సామ్రాజ్యవాదం, ప్రపంచబ్యాంకు - పాలకులనుండి కోరుకున్నదీ ఇదే; వారు చేస్తున్నదీ అదే.

కేంద్ర-రాష్ట్ర ప్రభుత్వాలు చెబుతున్న పారిశ్రామిక అభివృద్ధి దేశ ప్రజల అభివృద్ధికి నష్టదాయకమైంది. అది సామ్రాజ్యవాదుల, బహుళజాతి కంపెనీల, బడా పెట్టుబడిదారుల దోపిడీని పెంచేందుకు ఉద్దేశించ బడింది మాత్రమే. భారతదేశ ప్రజలు అలాంటి అభివృద్ధిని కోరుకోరు. పాలకులు చెబుతున్నట్లు ఉపాధి, ఉద్యోగ సమస్య పరిష్కారం కాదు. మనది వ్యవసాయక

అది యూరప్....(3వ పేజీ నుండి)

శరణార్థలయ్యారు. ప్రపంచవ్యాప్తంగా వున్న శరణార్థల్లో ప్రతి నలుగురిలో ఒకరు సిరియాకు చెందినవారే. వీరిలో 95శాతం మంది చుట్టుప్రక్కల దేశాల్లో నివాసం ఏర్పరచుకున్నవారే.

2014లో ప్రపంచంలోనే అత్యంత అధికసంఖ్యలో శరణార్థులను సృష్టించిన దేశంగా సిరియా నిలిచింది. గతంలో 30 ఏళ్ళపాటు ఆఫ్ఘనిస్తాన్ ఈ స్థానంలో వుండేది. ఒక మిలియన్ సిరియా శరణార్థులను ఆహ్వానించిన టర్కీ ఈనాడు అత్యంత అధిక సంఖ్యలో శరణార్థులకు ఆశ్రయమిచ్చిన దేశంగా వున్నది. గతంలో పాకిస్తాన్, ఆఫ్ఘనిస్తాన్ నుండి వచ్చే మెజారిటీ శరణార్థులకు పాకిస్తాన్ ఆశ్రయమిచ్చేది. ఆఫ్ఘనిస్తాన్‌లో ఎడతెగకుండా తెగల మధ్య పోరాటాలవల్ల, అమెరికా నాయకత్వాన జరిగే యుద్ధం వల్ల ఈ వలసలు జరిగాయి.

ఈ నివేదిక ప్రకారం ఆఫ్ఘనిస్తాన్, ఇరాన్, సిరియా దేశాలలో సామ్రాజ్యవాదులు జోక్యం చేసుకున్నందువల్ల టర్కీ, పాకిస్తాన్, రెబనాన్, ఇరాన్ దేశాలు, ప్రపంచ వ్యాప్తంగా వున్న శరణార్థుల్లో 5.2 మిలియన్ల మందిని అక్కున చేర్చుకున్నాయి.

ఆఫ్రికాలో అనేక దేశాలలో హింసాపూరితమైన ఘర్షణలు రగిలాయి. కాంగోలో (4 మిలియన్ల మందిపైగా) దక్షిణసుడాన్ (2.4 మిలియన్లమంది), సోమాలియా (2.3 మిలియన్లు) నైజీరియా(1.38 మిలియన్లు), సెంట్రల్ ఆఫ్రికన్ రిపబ్లిక్ (1.49 మిలియన్లు), ఐవరీకోస్టు (121000), లిబియా(371000), మాలి (4,27,000), బురుండి(3,35,000) దేశాలలో ప్రజలు తమ ఆవాసాలు కోల్పోయారు.

సామ్రాజ్యవాదుల సైనిక జోక్యంవల్ల ఏర్పడిన ఈ విపత్తు పొరుగు దేశాలపై పడింది. 2014 నివేదిక ప్రకారం అభివృద్ధిపొందుతూ వున్న ప్రాంతాలు ప్రపంచ శరణార్థుల్లో 86 శాతం మందికి ఆవాసం కల్పిస్తున్నాయి.

దేశం. ఇప్పటికీ నూటికి 68% మంది ప్రజలు దానిపై ఆధారపడి గ్రామాల్లో నివసిస్తున్నారు. ఈ రీత్యా ఉపాధి అవకాశాలు పెరగాలంటే వ్యవసాయ ఆధారిత పరిశ్రమలు నెలకొల్పాలి. అప్పుడు రైతులకు లాభదాయకమేకాకుండా, గ్రామీణ ప్రజలకు ఉపాధి దొరికి పట్టణాలకు వెళ్లే వలసలు తగ్గిపోతాయి. దాని ఫలితంగా పట్టణ పేదలకు - కార్మికులకు అదనంగా ఉపాధి లభిస్తుంది. చెరకు, జొలి, జిన్నింగ్, తవుడు నుండి నూనె, పొగాకు ఉత్పత్తుల తయారీ, పేపరు మిల్లులు మొదలగు పరిశ్రమలను, గ్రామీణ ప్రజల అవసరాలను తీర్చే వస్తు తయారీ పరిశ్రమలను పట్టణ ప్రాంతాల్లో నెలకొల్పటం ద్వారా ఉపాధి - ఉద్యోగ అవకాశాలు ఏర్పడతాయి. ప్రజల ప్రయోజనం కాకుండా దోపిడీదారుల ప్రయోజనాలు కాపాడే పాలకులు అలాంటి పరిశ్రమలను ఏర్పాటుచేసే విధంగా చర్యలు చేపట్టరు.

ఆఫ్రికా దేశాల్లో నెలకొన్న ప్రజల దారుణమైన పరిస్థితులు భారత ప్రజల కళ్ళముందు కదలాడుతూనే వున్నాయి. ఆ దేశాల్లోని లక్షలాది ఎకరాల రైతుల భూములను అక్కడి ప్రభుత్వాలే సంపన్న అరబ్ దేశాలకు, బహుళజాతి కంపెనీలకు కట్టబెట్టాయి. సేద్యానికి భూమిలేక, ఉపాధి లభించక పేదరికంలో కూరుకుపోయి ప్రజలు అకలిమంటలతో హాహాకారాలు చేస్తున్నారు. విదేశాలు ఏర్పాటు చేసిన గంజి కేంద్రాలకు చీమల బారులు కడుతూ మార్గమధ్యంలోనే వేలాదిమంది ప్రాణాలు కోల్పోతున్నారు.

బహుళపంటలు పండే భారతదేశ రైతుల సస్యశ్యామలమైన భూములను కేంద్ర-రాష్ట్ర ప్రభుత్వాలు బలవంతంగా లాక్సొని దేశ-విదేశీ పరిశ్రమాధిపతులకు కట్టబెడుతున్న తీరును గమనిస్తే భారత ప్రజలు కూడా ఆహారంకోసం అలమటించాల్సి వస్తుందేమోనన్న భయం కమ్ముకువస్తున్నది. ఇప్పటికే లక్షలాదిమంది పేదలు దేశంలో ఆహారంకోసం అలమటిస్తున్నారు. ఇలాంటి పరిస్థితి మరింత మంది ప్రజలను చుట్టివేస్తుందన్న ఆందోళన మానవత్వంఉన్నవారిని కలవరపెడుతున్నది.

కేంద్ర - రాష్ట్ర ప్రభుత్వాలు అమలుచేస్తున్న భూసేకరణ ప్రమాదాన్ని రైతాంగంతోపాటు ఇతర ప్రజానీకం అర్థంచేసుకోవాలి. బలవంతపు భూసేకరణకు వ్యతిరేకంగా జరుపుతున్న పోరాటాన్ని రైతాంగం ఉధృతం చేయాలి. అది ప్రభుత్వ యంత్రాంగాన్ని దిగ్బంధం చేసి, ప్రభుత్వాల మెడలు వంచగలగాలి. ఈ పోరాటాలలో యావన్మంది ప్రజలు రైతాంగానికి అండగా నిలబడాలి. అప్పుడు మాత్రమే బలవంతపు భూసేకరణను నిలవరించగలిగి పంట భూములను రక్షించుకోగలుగుతాము; ఆహార సంక్షోభాన్ని నివారించగలుగుతాము. ★

అభివృద్ధి ఏమాత్రంలేని దేశాలు 25శాతం మందికి ఆశ్రయమిస్తున్నాయి.

శరణార్థులలో అత్యధికులు తమ దేశంలోని భయభ్రాంత పరిస్థితులవల్ల దేశం విడిచి వెళ్ళి పోతున్నారు. అయితే అలా తమదేశం విడిచి మరో దేశంలో శరణార్థులుగా వున్న వీరు, అక్కడ కూడా ఏమంత గొప్ప వాతావరణంలో లేరు. వారికి తక్షణ సహాయంగా ఖర్చు చేయాల్సిన సొమ్ములో ఒక నాల్గవ వంతు మాత్రమే ఖర్చు చేయగల్గుతున్నారని యుఎన్‌హెచ్‌సిఆర్ తెలియచేస్తోంది.

1980 నుండీ అమెరికా సామ్రాజ్యవాదం ఇస్లాము ఛాందసవాద సంస్థలను ప్రత్యక్షంగానూ, పరోక్షంగానూ ప్రోత్సహిస్తున్న సంగతి అందరికీ తెలిసిన విషయమే. ఈనాటికీ అమెరికా సామ్రాజ్యవాదం “ఉగ్రవాదంపై యుద్ధం” అంటూ రంకెలు పెడుతున్నా, అది అనేక దేశాలలో ఇస్లాము ఛాందసవాదులకు ఆయా దేశాల్లో ఆందోళనలను సృష్టించడానికి సహాయ పడ్తోంది. అంతిమంగా ఆయా దేశాల వ్యవహారాలలో జోక్యం చేసుకోడానికి ఈ విధానాన్ని అవలంబిస్తోంది.

తన ప్రయోజనాలను కాపాడే పాలకులకు పట్టం గట్టేందుకు అది దురాక్రమణ యుద్ధాలను చేస్తోంది. సైనికంగా జోక్యం చేసుకొంటోంది. ఆర్థిక సహాయం చేస్తోంది. గత దశాబ్దంగా మనం చూస్తున్న ఈ శరణార్థుల సంక్షోభానికి ఇదే ప్రధానకారణం - ఇదే ప్రాధమికమైన కారణం.

రెనిన్ చెప్పినట్లు సామ్రాజ్యవాదం అంటేనే ఇతర దేశాలను కొల్లగొట్టే యుద్ధమని అర్థం. ప్రపంచ ప్రజానీకం ఒక విప్లవవెల్లువతో పెట్టుబడిదారీ వ్యవస్థను సోషలిస్టు వ్యవస్థగా మార్చడానికి, సామ్రాజ్యవాదాన్ని అంతంచేసి దాన్ని చరిత్ర చెత్తబుట్టలోకి విసిరివేసేంత వరకు ఈ యుద్ధబీభత్సాలు ప్రపంచ ప్రజలను వెంటాడుతూనే వుంటాయి. వారి జీవితాలు అశాంతి మయంగానే ఉంటాయి. ★

జిల్లా	పట్టాభూమి	అసైన్డ్ భూమి	ప్రభుత్వ భూమి
శ్రీకాకుళం	405.74	1062.02	705.04
విజయనగరం	250.74	26,887.75	6,274.89
విశాఖపట్నం	2,635.78	20,058.34	12,376.17
తూర్పుగోదావరి	956.18	20,222.76	25,511.57
పశ్చిమగోదావరి	-	-	-
కృష్ణా	-	149.25	13,330.78
గుంటూరు	-	10,742.21	30,437.61
ప్రకాశం	-	5,108.27	26,763.13
నెల్లూరు	201.44	5,422.32	23,239.39
చిత్తూరు	4,178.12	7,208.73	1,25,284.03
వైయస్సార్	7.72	1,690.56	83,513.69
అనంతపురం	694.69	2,705.28	1,09,145.98
కర్నూలు	3,595.42	10,707.59	10,209.40

ప్రపంచవ్యాపితంగా కార్మికుల ఆందోళనలు

గని కార్మికుల ఆందోళనలు

చిలీ

ఆగస్టు 11న చిలీలోని కురానిలాహ్యూ వద్ద ఓ గనిలో 70 మంది కార్మికులు 2000 అడుగుల లోతుకు దిగి తమ నిరసన వ్యక్తంచేశారు. తమకు వేతనాలను, సదుపాయాలను సక్రమంగా కల్పించకుంటే తాము బయటకు వచ్చేదిలేదని ప్రతినబూనారు. ఈ గని యాజమాన్యమైన శాంటాఅనా కార్మికులకు గత సం॥కాలంగా కార్మికుల సామాజిక నిధిని చెల్లించటంలేదు. అలాగే వారికి జులై నెల వేతనాలను కూడా చెల్లించలేదు. కార్మికులకు వేతనాలు చెల్లించేందుకు తమవద్ద డబ్బులేదని, కార్మికులు పనిచేస్తూ వనరులను పెంపొందించటంద్వారా మాత్రమే తాము వేతనాలు చెల్లించగలమని యాజమాన్యం కార్మికులకు తెలిపింది. దీనితో కార్మికులు ఈ ఆందోళనకు పూనుకున్నారు.

న్యూసౌత్ వేల్స్

గ్లాప్లరా ప్రాంతంలోని మౌంట్ కెండ్లావద్దనున్న సౌత్-32 యాజమాన్యంలోని డెండ్రియమ్ భూగర్భ బొగ్గుగని కార్మికులు ఆగస్టు 14 నుండి 7 రోజులపాటు తమ విధులు బహిష్కరించి నిరసన తెలియజేశారు. వారంతా తమ ఉద్యోగ భద్రతను డిమాండ్ చేశారు. తాత్కాలిక కార్మికులను ఉపయోగించటాన్ని నిరోధించే, శాశ్వత కార్మికులను తాత్కాలిక కార్మికులుగా మార్చటాన్ని నిరాకరించే ఒక ఒప్పందాన్ని ఈ గని కార్మికులు డిమాండ్ చేశారు.

గ్రీస్

ఆగస్టు 24న ఉత్తరగ్రీసులోని హల్మిడికి ప్రాంతంలో కెనడాకు చెందిన ఎల్డోరాడో కంపెనీ ఆధ్వర్యంలో నడిచే ఓ బంగారు గనిలోని 200 మంది కార్మికులు, గని మూసివేస్తామనే యాజమాన్య బెదిరింపులను నిరసిస్తూ ప్రదర్శన నిర్వహించారు. 2000 మంది కార్మికులు ఈ గనిలో పనిచేస్తున్నారు. ఈ గనిలో ఇప్పటికే కాంట్రాక్టర్ల ద్వారా పనిలోకి వచ్చిన కార్మికులంతా ఉద్యోగాలు కోల్పోగా, 200 మంది కార్మికులను తాత్కాలికంగా పనుల నుండి తొలగిస్తూ యాజమాన్యం ఉత్తర్వులు జారీచేసింది.

ఉక్రెయిన్

సలిద్ ప్లుగిలియా బొగ్గుగనుల కార్మికులు ఆగస్టు 26 నుండి సమ్మె చేశారు. తమ పనిపరిస్థితులను మెరుగుపరచాలని, ఆరోగ్య సేవలను మెరుగుచేయాలని, వేతనాలను పెంపుజేయాలని వారు డిమాండ్ చేశారు. సెల్లిన్ పట్టణంలో ఈ గని కార్మికులు తమ కుటుంబాలతో సహా రోడ్లపైకి వచ్చి రహదార్లను దిగ్బంధం చేశారు. గత 3నుండి 5 నెలలకాలంగా తమలో కొంతమంది కార్మికులకువున్న వేతన బకాయలను యాజమాన్యం వెంటనే చెల్లించాలని వారు డిమాండ్ చేశారు.

ఒమన్

ఒమన్ మైనింగ్ కంపెనీ కార్మికులు తమ వేతనాల పెంపును డిమాండ్ చేస్తూ, పని ప్రదేశాల్లో ఆరోగ్య భద్రతా ప్రమాణాల పెంపును కోరుతూ ఆగస్టులో నిరవధిక సమ్మెలోకి వెళ్ళారు.

కాంట్రాక్టు కార్మికుల ఆందోళనలు

భారతదేశం

గోవా రాష్ట్ర ప్రజా పనులశాఖకు చెందిన సెవరేజ్ అండ్ వాటర్ వర్క్స్ కార్మికులు వెయ్యిమంది రాష్ట్ర వ్యాపితంగా ఆగస్టు 7 నుండి సమ్మెలోకి దిగారు. వీరంతా ప్రభుత్వ ఉద్యోగుల హోదా కల్పించాలని, కార్మికుల కాంట్రాక్టు వ్యవస్థను రద్దుచేయాలని, వేతనాలు పెంపుజేయాలని డిమాండ్ చేశారు. సమ్మెకు దిగిన వారిలో సూపర్‌వైజర్లు, ఆపరేటర్లు, మెకానిక్కులు, హెల్పర్లు మరియు ఇతర పనులు చేసేవారున్నారు. వీరి సమ్మె ఫలితంగా రాష్ట్రంలో ప్రజలు తీవ్ర ఇబ్బందులనెదుర్కొన్నారు.

ఆగస్టు 11న, **కర్ణాటక** రాష్ట్రంలోని చిత్రదుర్గలో రాష్ట్రప్రభుత్వం నిర్వహిస్తున్న ‘హాస్టల్స్ మరియు రెసిడెన్షియల్ స్కూల్స్’లో పనిచేసే కాంట్రాక్టు కార్మికులు వారి డిప్యూటీ కమీషనర్ కార్యాలయం ఎదుట ప్రదర్శన నిర్వహించారు. క్రమబద్ధంగా తమ వేతనాలపెంపును వారు డిమాండ్ చేశారు. అలాగే నెలకు 15వేల రూ॥ కనీస వేతనంగా వుండాలని కోరారు. గత 7 నెలలకాలంగా తమకు వేతనాలు చెల్లించక పోవటాన్ని, వారి భవిష్యనిధికి యాజమాన్యపు వాటా జమచేయకపోవటాన్ని, వాగ్దానం చేసిన విధంగా బీమా సౌకర్యం కల్పించకపోవటాన్ని కార్మికులు తీవ్రంగా నిరసించారు.

తెలంగాణా రాష్ట్రానికి చెందిన ఆరోగ్య సేవారంగంలో (ఆరోగ్యశ్రీ) పొరుగు సేవలందించే 1500 మంది కాంట్రాక్టు కార్మికులు జులై 25 నుండి రాష్ట్రవ్యాపితంగా సమ్మెచేశారు. ఎన్నికల సమయంలో పాలకపార్టీ ఇచ్చిన వాగ్దానాల మేరకు తమ ఉద్యోగాలను స్థిరపర్చాలనీ, శలవులు, వేతనాలు పెంచాలనీ వారు డిమాండ్ చేశారు.

కేరళ రాష్ట్రంలో రాష్ట్ర ప్రభుత్వ ఆధ్వర్యంలో నడుస్తున్న సమాచార కంపెనీ బిఎస్ఎస్ఎల్‌లో కార్మికులు ఆగస్టు 12నుండి సమ్మె చేపట్టారు. సక్రమ చెల్లింపులను, వేతనాలలో పెంపును వారు డిమాండ్ చేశారు.

ఆగస్టు 28న **కర్ణాటక** రాష్ట్రంలోని కలబుర్గి జిల్లాలో ప్రభుత్వ ఆధ్వర్యంలో నడుస్తున్న మూడు హాస్టల్స్‌కు చెందిన కాంట్రాక్టు కార్మికులు తమకు గత 5 నెలలుగా వేతన బాకాయిలు చెల్లించకపోవటాన్ని నిరసిస్తూ సమ్మె చేశారు.

అమెరికా

ఆగస్టు 19న, యూనియన్లకు చెందని కాంట్రాక్టు కార్మికులు తమ యూనియన్ పెట్టుకునే హక్కును డిమాండ్‌చేస్తూ రెండవసారి ఒక్కరోజు సమ్మె చేశారు. అమెరికాలోని విమానాలను పరిశుభ్రంచేసే, సామూన్యమౌసే సిబ్బంది మరియు ఇతర సిబ్బంది, శ్రామికులు తమకు ఎలాంటి సదుపాయాలు, భద్రతా చర్యలు లేకుండా అతితక్కువ వేతనంతో దుర్భర పనిపరిస్థితులలో తమ విధులు నిర్వర్తిస్తున్నారు. ఈ డిమాండ్స్‌ను వెంటనే నెరవేర్చాలని వారు ఆందోళన చేపట్టారు.

ఇతర రంగాల కార్మికుల ఆందోళనలు

ఇండియా

తమిళనాడు రాష్ట్రప్రభుత్వ ఆధ్వర్యంలో నడుస్తున్న నైవేలీ లిగ్నెట్ కార్పొరేషన్(ఎస్ఎల్సి)లోని పర్మనెంట్ కార్మికులు, ఉద్యోగులు జులై 20వ తేదీనుండి దీర్ఘకాలంపాటు సమ్మెచేశారు. 2007 నుండి తమకు వేతనాల పెంపు చేపట్టని కారణంగా తమ వేతనాలను 30 శాతం పెంచాలని వారు ప్రధానంగా డిమాండ్ చేశారు. తమిళనాడు రాష్ట్ర ముఖ్యమంత్రి జోక్యంతో, కార్మికుల డిమాండ్‌ను కేంద్రప్రభుత్వం దృష్టికి తీసుకువెళ్ళటంతో ఆగస్టు చివరి వారంలో సమ్మెను తాత్కాలికంగా విరమించుకున్నారు.

దక్షిణకొరియా

దక్షిణకొరియాకు చెందిన కుమ్‌హో టైర్లకంపెనీలో కార్మికులు మూడు సంవత్సరాలకాలం తర్వాత ఆగస్టు 17న సమ్మె చేశారు. ‘వేజ్-పీక్ వ్యవస్థ’ అనే యాజమాన్యపు డిమాండ్‌ను కార్మికులంతా వ్యతిరేకించారు. వేజ్ - పీక్ వ్యవస్థ అంటే తగ్గించిన వేతనాలను పదవీ విరమణ వయసు వరకూ ఆమోదించమని డిమాండ్ చేయటం.

ఈ వేజ్ - పీక్ వ్యవస్థను ఆమోదించేట్లయితే, కార్మికుల పదవీ విరమణ వయసును ఒక సంవత్సరకాలం పెంచటంతోపాటు, 2,537 డాలర్ల బోనస్‌ను గెలుచుకునేందుకు అవకాశం కల్పిస్తామని యాజమాన్యం ప్రతిపాదనలు చేసింది.

కోస్టారికా

కోస్టరికాలో ప్రభుత్వరంగంలో పనిచేస్తున్న ఉద్యోగులు-ప్రభుత్వ పాఠశాలల సిబ్బంది, పాఠశాలల భద్రతా సిబ్బంది, ఆరోగ్య రక్షణరంగ కార్మికులు ఆగస్టు 20వ తేదీన శాన్‌జోస్‌లో నిరసన ప్రదర్శన నిర్వహించారు. సంవత్సరబోనస్‌లు, అదనపు పనికి అదనపు చెల్లింపులు, బిడ్డపుట్టిన సందర్భంగా చెల్లింపులు, విద్యాకోర్సులు అభ్యసించేందుకు నమోదు చేసుకున్నందుకు చెల్లింపులువంటి వాటినన్నీ రద్దుచేయనున్న ‘పబ్లిక్ ఎంప్లాయిమెంటు చట్టాన్ని’ ప్రభుత్వం చేయబోవటాన్ని నిరసిస్తూ వీరు ఈ కార్యక్రమం చేపట్టారు.

ఫిన్‌లాండ్

ఆగస్టు 22న ఫిన్‌లాండ్ రాజధాని ఫిన్లిష్‌లోని హకనేమి స్పేర్ వద్ద కార్మికులు, యువకులు ఓ నిరసన ప్రదర్శన జరిపారు. ప్రభుత్వం చేపట్టి, కొనసాగిస్తున్న పొదుపు చర్యలను నిరసిస్తూ వారు ఈ కార్యక్రమం నిర్వహించారు.

కాంబోడియా

ఆగస్టు 12న కాంబోడియాలోని బావెట్ నగరంలో చైనా యాజమాన్యంలోనున్న బ్యూటీఫుల్ విండోస్ ఫ్యాక్టరీ కార్మికులు నాలుగు వందలమందికి పైగా సమ్మె చేశారు. పనిప్రదేశంలో స్వచ్ఛమైన గాలి, వెలుతురు వచ్చే సదుపాయం కల్పించాలనీ, మెరుగైన పనిపరిస్థితులు కల్పించాలని వారు డిమాండ్ చేశారు.

అమెరికా

ఆగస్టు 29న క్యూప్‌స్టోన్ పల్ప్ అండ్ పేపర్‌మిల్ కార్మికులు దాదాపు 800 మంది సమ్మెచేసి, తమకు రావలసిన సదుపాయాలను, ఇతర ఒప్పంద అమలు అంశాలను డిమాండ్‌చేశారు.

టెక్సాస్‌లోని అమరిల్లోలోని పాంటెక్స్ న్యూక్లియర్ వెపప్స్ పరిశ్రమలో 1200 మంది కార్మికులు సమ్మెలోకి వెళ్ళారు. యాజమాన్యం ఖర్చులలో కోతను విధించి 3 వందల కోట్ల డాలర్లను తగ్గించటాన్ని కార్మికులు నిరసించారు. ఆరోగ్యరక్షణ సదుపాయాలలో రాయితీలను వారు డిమాండ్ చేశారు. ప్రమాదభరితమైన పని పరిస్థితులలో తాము పనిచేస్తున్నామని చెప్పతూ విధి నిర్వహణా క్రమంలోనూ, ఉద్యోగ విరమణానంతర కాలంలోనూ దాదాపు 1300 మంది కార్మికులు తీవ్ర అనారోగ్యం పాలవటాన్ని వారు గుర్తుచేశారు.

ఇండోనేషియా

సెప్టెంబర్ 1న, 25 వేలమందికి పైగా కార్మికులు జకార్తాలోని అధ్యక్ష భవనం ఎదుట ప్రదర్శన నిర్వహించారు. కనీస వేతనాలలో పెంపును డిమాండ్‌చేస్తూ దేశ ఆర్థికవ్యవస్థ తీవ్రంగా మందగించటానికి కారణమైన పరిశ్రమల మూసివేతకు ముగింపు పలకాలని కార్మికులు డిమాండ్ చేశారు. కాగా, ఇండోనేషియా దేశవ్యాపితంగా, 20 రాష్ట్రాలలో వేలాదిమంది కార్మికులు ఇవే డిమాండ్స్‌తో ఆందోళనలో పాల్గొన్నారు.

భారతదేశం

తమిళనాడు రాష్ట్రం-మదురై సిటీ కార్పొరేషన్‌కు చెందిన 3 వేలమంది శాశ్వత, కాంట్రాక్టు, దినవేతన కార్మికులు ఆగస్టు 31 నుండి సమ్మెలో పాల్గొన్నారు. 200మంది కాంట్రాక్టు పనివారి ఉద్యోగాలను స్థిరపరచాలని, 15 వేల రూ॥ నెలవారి కనీస వేతనాన్ని అందించాలని వీరు డిమాండ్ చేశారు.

తమిళనాడు రాష్ట్రం-దిండిగల్ మరియు రామనాధపురం జిల్లాలలోని కలెక్టరు కార్యాలయాల ఎదుట 150 మంది పార్టీటైమ్ ఉపాధ్యాయులు నిరసన తెలిపారు. వేతనాలపెంపు, ఉద్యోగ భద్రతను వారు డిమాండ్ చేశారు. పార్టీటైమ్ ప్రాతిపదికన రాష్ట్రవ్యాపితంగా 2011లో 17 వేలమంది ఉపాధ్యాయుల నియామకం జరిగిందని, వీరికి నెలకు కేవలం 7వేల రూ॥మాత్రమే చెల్లిస్తున్నారని వారు ఆవేదన వ్యక్తంచేశారు.

దక్షిణాఫ్రికా

గౌటింగ్, పుమలాంగా ప్రాంతాలలో సెప్టెంబర్ 2వ తేదీన 4 వేలమంది దక్షిణా ఆఫ్రికా వాటర్‌వర్క్స్‌కు చెందిన కార్మికులు రాండ్ వాటర్ వద్ద సమ్మెచేశారు. వేతనాల పెంపుదలను, 12 శాతం ప్రోత్సాహక బోనస్‌ను, ఇంటిఅద్దె భత్యం పెంపును వారు డిమాండ్ చేశారు.

ఉపాధ్యాయుల ఆందోళనలు

నైజీరియా

ఆగస్టు 2వ వారంలో ఫెడరల్ ఎడ్యుకేషన్ కానోవద్ద అధ్యాపకులు ఒక వారంపాటు హెచ్చరిక సమ్మె చేశారు. విశ్వవిద్యాలయాన్ని కళాశాల హోదాకు తగ్గించటాన్ని వీరంతా నిరసించారు. ఈవిధంగా హోదా తగ్గించబడిన నాలుగు విశ్వవిద్యాలయాలలో కానో ఒకటి. యూనివర్సిటీ ఎకడమిక్ స్టాఫ్ యూనియన్ ఇలాంటి అంశాలపై కనీస సంప్రదింపులు చేయకపోవటాన్ని తీవ్రంగా నిరసించింది.

ఫిలిప్పీన్స్

ఆగస్టు 19న మనీలాలో ప్రభుత్వ బడ్జెట్ అండ్ మేనేజిమెంటు విభాగం ఎదుట ప్రభుత్వరంగ ఉపాధ్యాయులు దీర్ఘకాలంగా అపరిష్కృతంగావున్న జీతాలపెంపుదల వివాదాన్ని పరిష్కరించాలని డిమాండ్ చేస్తూ ప్రదర్శన, ధర్నా నిర్వహించారు. వారి జీతాలు గత 5 సం॥లుగా బకాయివున్నాయి. జీతాలను పెంపుచేయటానికి తమ వద్ద నిధులు లేవని ప్రభుత్వం బుకాయిస్తూ వస్తోంది.

ఉరుగ్వే

ఆగస్టు 27న దేశవ్యాపితంగా ఉపాధ్యాయులంతా ఒకరోజు సమ్మెచేశారు. విద్యను అత్యావశ్యకమైన సేవారంగం నుండి తొలగించిన ప్రభుత్వ నిర్ణయాన్ని వీరు తీవ్రంగా వ్యతిరేకించారు. అలాగే ఒక నెల కాలంపాటు ఉపాధ్యాయుల సమ్మెలను నిషేధించటంవంటి చర్యలను నిరసిస్తూ ఉపాధ్యాయులంతా నిరసన ప్రదర్శనలను నిర్వహించారు. విద్యార్థులు, కార్మిక సంఘాలు సంఘీభావం తెల్పుతూ ఈ ప్రదర్శనలో పాల్గొన్నారు. ప్రభుత్వ ఈ ఆదేశం వెలువడటానికి ముందుకాలంలో ఆగస్టు 13 నుండి రెండువారాలపాటు ఉపాధ్యాయులు సమ్మెచేశారు.

పాకిస్థాన్

పాకిస్థాన్‌లోని నేషనల్ టెస్టింగ్ సర్వీస్‌నుండి ఇటీవలే ఉత్తీర్ణతపొందిన ప్రాథమిక ఉపాధ్యాయులు కరాచీ ప్రెస్‌క్వేల్ ఎదుట సెప్టెంబర్‌1న సమ్మె చేశారు. తమకు 9 నెలల వేతన బకాయిలు చెల్లించాలని వారు డిమాండ్ చేశారు.

ఆగస్టు 5న బిజెవో ప్రభుత్వ విద్యాసంస్థలలో పనిచేస్తున్న గుర్తింపుపొందిన ఉపాధ్యాయులంతా రోజువారీ వేతనంతో, నెలకు సగటున 7,500 రూ॥ల వేతనంతో జీవనం గడుపుతున్నారు. వీరంతా ఆగస్టు 5న ఇస్లామాబాద్‌లో ఓ నిరసన ప్రదర్శన నిర్వహించారు. పురుష, మహిళా ఉపాధ్యాయులందరినీ పోలీసులు తీవ్రంగా కొట్టారు; రోడ్లపై డుడ్చారు. శాశ్వత ఉద్యోగం, పదోన్నతులను కల్పించాలని వీరు డిమాండ్ చేశారు. ★

పెంచిన ఆర్టీసీ ఛార్జీల తగ్గింపుకై ఆందోళన



ఒంగోలు

పిడుగురాళ్ళ

బందరు

గుంటూరు

ఒంగోలు, 25-10-15 :

నిత్యావసర వస్తువుల ధరల పెరుగుదలతో అల్లాడిపోతున్న ప్రజానీకంపై ఆర్టీసీ ఛార్జీల పెంపు భారాన్ని మోపడం దుర్మార్గమని సిపిఐ(ఎం-ఎల్) ప్రకాశంజిల్లా కార్యదర్శి కా॥ డివిఎస్ స్వామి పేర్కొన్నారు. సిపిఐ(ఎం-ఎల్) ఆధ్వర్యంలో ఆర్టీసీ ఛార్జీల పెంపును నిరసిస్తూ స్థానిక ఈమనిపాలెంలోని పార్టీ కార్యాలయం నుండి నెల్లూరు బస్టాండు మీదుగా, కలెక్టరు కార్యాలయం వరకు ప్రదర్శన నిర్వహించిన అనంతరం కలెక్టరేట్ వద్ద ఆయన ప్రసంగించారు. ఒకవైపు అంతర్జాతీయంగా డిజిల్ ధరలు గణనీయంగా తగ్గినప్పటికీ కేంద్ర, రాష్ట్ర ప్రభుత్వాలు పన్నుల రూపంలో ఆర్టీసీ నుండి కోట్లాది రూపాయల ప్రజా ధనాన్ని కొల్లగొడు తున్నాయన్నారు. ఆర్టీసీ ఉన్నతాధికారులు - వేతనాలు, అలవెన్సుల రూపంలో లక్షలాది రూపాయలను దోచుకుంటూ కార్మికుల వేతనాల పెరుగుదల ఆర్టీసీ ఛార్జీల పెంపుకు కారణమని చెప్పటాన్ని తీవ్రంగా నిరసించారు. వెంటనే పెంచిన ఆర్టీసీ ఛార్జీలను తగ్గించాలని డిమాండ్ చేశారు.

ఈ నిరసన కార్యక్రమంలో రైతుకూలీసంఘం (ఆం.ప్ర.) ప్రకాశంజిల్లా అధ్యక్ష కార్యదర్శులు కామ్రేడ్స్ వి. రామారావు, ఎన్. లలితకుమారి; జిల్లా నాయకులు కా॥ పి. కోటేశ్వరరావు, ఏఐఎఫ్ఐయూ(న్యూ) నాయకులు కామ్రేడ్స్ సాయి, పేరయ్య, కుటుంబరావు తదితరులు పాల్గొన్నారు.

పిడుగురాళ్ళ, 24-10-15 :

రాజధాని అమరావతి శంకుస్థాపన వెనువెంటనే రాష్ట్ర ప్రభుత్వం ఆర్టీసీ ఛార్జీలను పెంచుతూ ప్రజలపై భారాన్ని మోపిందని, ఈ పెంపును వెంటనే ఉపసంహరించుకోవాలని డిమాండ్ చేస్తూ సిపిఐ(ఎం-ఎల్)

ఆధ్వర్యంలో గుంటూరుజిల్లా పిడుగురాళ్ళలో ప్రదర్శన నిర్వహించి, ఆపై రాష్ట్ర ప్రభుత్వ దిష్టిబొమ్మను ఐలాండ్ సెంటర్లో దగ్ధం చేశారు.

ఈ కార్యక్రమంలో రైతుకూలీసంఘం(ఆం.ప్ర.) జిల్లా ఉపాధ్యక్షుడు కా॥ నీలాద్రి రాంబాబు, ఎన్వైఎస్ జిల్లా అధ్యక్షులు కా॥ కె. శ్రీను తదితరులు పాల్గొని నాయకత్వం వహించారు.

బందరు, 24-10-15 :

రైతుకూలీసంఘం(ఆం.ప్ర.), ఏఐఎఫ్ఐయూ(న్యూ)ల ఆధ్వర్యంలో 24-10-15న బందరు ఆర్టీసీ బస్టాండు ఎదుట పెంచిన ఆర్టీసీ ఛార్జీలను తగ్గించాలని డిమాండ్ చేస్తూ ధర్నా నిర్వహించారు. రైతుకూలీసంఘం(ఆం.ప్ర.) జిల్లా సహాయకార్యదర్శి కా॥ జె.జగన్, ఏఐఎఫ్ఐయూ(న్యూ) నాయకులు కా॥ మచ్చు సుధాకర్, స్త్రీ విముక్తి సంఘటన జిల్లా నాయకులు కా॥ పామర్తి అంజమ్మ తదితరులు ఈ ధర్నాలో పాల్గొని మాట్లాడుతూ రాష్ట్ర ప్రభుత్వ ప్రజా వ్యతిరేక విధానాలను తీవ్రంగా వ్యతిరేకించారు.

రెంటుచింతల, 24-10-15 :

రైతుకూలీసంఘం(ఆం.ప్ర.) ఆధ్వర్యంలో గుంటూరుజిల్లా రెంటుచింతలగుండా వెళ్ళే రాష్ట్ర రహదారిపై రాస్తాలోకో నిర్వహించి ఆర్టీసీ ఛార్జీల పెంపు నిర్ణయాన్ని తీవ్రంగా నిరసించారు. రైతుకూలీసంఘం (ఆం.ప్ర.) జిల్లా కార్యదర్శి కా॥ పి. కోటేశ్వరరావు మాట్లాడుతూ అసలే కరువుకాటకాలు, రైతాంగ ఆత్మహత్యలు, నిత్యావసర వస్తువుల ధరల పెరుగుదలతో అల్లాడుతున్న ప్రజలపై ఆర్టీసీ ఛార్జీల పెంపు మరింత కుంగదీస్తుందన్నారు. రైతుకూలీసంఘం(ఆం.ప్ర.) జిల్లా నాయకులు కా॥ పాలకుర్తి సత్తెయ్య, సురభి అమరలింగం తదితరులు, 50 మందిపైగా రైతు, కూలీలు ఈ కార్యక్రమంలో పాల్గొన్నారు.

కొర్రువ్వి సహాయచర్యలు, గిట్టుబాటు ధరలకై ఆందోళన



గుర్రంపోడు తాశిల్దారు కార్యాలయం వద్ద ధర్నా

గుర్రంపోడు, 19-10-15 :

తెలంగాణా రాష్ట్రం - నల్గొండజిల్లా, గుర్రంపోడు మండలంలో గత నాలుగు సంవత్సరాలుగా తీవ్ర వర్షాభావ పరిస్థితులు నెలకొన్నాయి. 2012 సం॥ంలో బోరుబావులు ఎండిపోవడంతో నీరు లేక బత్తాయి తోటలు నిలువునా నాశనమయ్యాయి. పంట నష్టం నివేదికలు తయారుచేసిన నాటి కాంగ్రెస్ ప్రభుత్వంగానీ, ఇప్పటి టీఆర్ఎస్ ప్రభుత్వంగాని రైతులకు కనీస నష్టపరిహారం అందచేయలేదు. 2013 సం॥లో గుర్రంపోడు మండలంలో ఒకవైపు అతివృష్టి, మరోవైపు తీవ్ర అనావృష్టి వలన రైతుల పంటలు ప్రధానంగా పత్తి, వరి పంటలు తడిసిపోయి తెగుళ్ళ వలన తీవ్రంగా నష్టపోయారు. మరోవైపు కరువు ఫలితంగా పంటలు పండక కూడా రైతాంగం నష్టపోయినా ప్రభుత్వాలు నిమ్మకు నీరెత్తినట్లు వ్యవహరించాయి.

2014తో తెలంగాణ రాష్ట్రం విడివడి, టీఆర్ఎస్ ప్రభుత్వం అధికారం చేపట్టింది. ఆ సంవత్సరం కూడా తీవ్ర కరువు, అదునుకు వర్షాలు కురవకపోవడం వలన పెట్టిన పెట్టుబడి కనీసంగా చేతికి రాక రైతులు రుణ

ఊబిలో కూరుకుపోయారు. తెలంగాణా ప్రభుత్వం ఈ ప్రాంతాన్ని కరువు మండలంగా ప్రకటించినా సహాయక చర్యలేమీ చేపట్టలేదు.

ఈ సంవత్సరం అదునుకు వర్షాలు లేక పత్తిచేలు ఎర్రబారి, తెగుళ్ళ కారణంగా దిగుబడి తగ్గింది. కొద్దో గొప్పో పండిన పంటకు గ్రామాల్లో రైతులకు అప్పులు ఇచ్చిన వ్యాపారులు క్వింటాకు 3 వేల నుండి 3,500 ధరకు తీసుకుంటున్నారు. సిసిబ ఇంతవరకు కొనుగోళ్ళు ప్రారంభించలేదు. వ్యవసాయ మార్కెట్లో వివిధ రూపాలలో రైతులను దోపిడీకి గురిచేస్తున్నారు.

ఈ నేపథ్యంలో తెలంగాణా రైతుకూలీసంఘం ఆధ్వర్యంలో గుర్రంపోడు మండల కేంద్రంలో రైతులు ప్రదర్శన, ధర్నా నిర్వహించారు. పదకొండు గ్రామాల నుండి రైతులు ఈ కార్యక్రమంలో పాల్గొని తొలుత స్థానిక నాంపల్లిరోడ్ సెంటర్ నుండి తహశీల్దారు కార్యాలయం వరకు ప్రదర్శన నిర్వహించి, ధర్నా అనంతరం సమన్వయతో కూడిన మెమోరాండంను అధికారులకు అందచేశారు.

ఈ సందర్భంగా తెలంగాణా రైతుకూలీ సంఘం నల్గొండజిల్లా అధ్యక్షుడు కా॥ జక్కుల నర్సింహ మాట్లాడుతూ కరువు సహాయకచర్యలు చేపట్టాలని, రైతులు పండించిన పంటలను న్యాయమైన ధర కల్పించాలని, మార్కెట్ దోపిడీని అరికట్టాలని, వ్యవసాయ రుణాలను మాఫీ చేయాలని డిమాండ్ చేశారు.

ఈ కార్యక్రమంలో ఇంకా తెలంగాణా రైతుకూలీ సంఘం దేవరకొండ డివిజన్ కన్వీనర్ మునుగోటి అంజయ్య, ఇంకా వివిధ ప్రాంతాల నుండి సంఘ కార్యకర్తలు పెద్దసంఖ్యలో పాల్గొన్నారు. ★

గుంటూరు, 27-10-15 :

ఎన్వైఎస్ ఆధ్వర్యంలో ఆర్టీసీ ఛార్జీల పెంపు నిర్ణయాన్ని వెంటనే ఉపసంహరించుకోవాలని డిమాండ్ చేస్తూ రాష్ట్ర ప్రభుత్వ దిష్టిబొమ్మతో ప్రదర్శన నిర్వహించి, లాడ్జి సెంటర్లో అంబేద్కర్ విగ్రహం ఎదుట ఈ దిష్టి బొమ్మను దగ్ధంచేసి ప్రభుత్వ ప్రజా వ్యతిరేక విధానాలను

నిరసించారు. దిష్టిబొమ్మను దగ్ధం చేయనీయకుండా పోలీసులు ప్రయత్నించటమేగాక, కార్యక్రమం అనంతరం వారందరినీ అరెస్టుచేసి స్టేషనుకు తరలించటాన్ని సంఘ నాయకులు తీవ్రంగా ఖండించారు. ఈ కార్యక్రమంలో ఎన్వైఎస్ జిల్లా కార్యదర్శి కా॥ కె. లక్ష్మణ్, కామ్రేడ్స్ సుబ్బారావు, ఇర్ఫాన్ తదితరులు పాల్గొని నాయకత్వం వహించారు. ★

నిత్యావసర వస్తువుల ధరల పెరుగుదలకు నిరసన



నందిగామ తాశిల్దారు కార్యాలయం వద్ద ధర్నా

నందిగామ, 12-10-15 :

ప్రజల నిత్యావసర వస్తువులైన ఉల్లిపాయలు, కూరగాయలు, పాలు, పప్పుధాన్యాలు, వంటనూనెలు మొదలుకొని సమస్తం ధరలు పెరిగిపోయి సామాన్య మధ్యతరగతి ప్రజల జీవనం కడు దుర్భరంగా మారుతున్నప్పటికీ, ధరలను నియంత్రించటంలో పాలకుల పట్టనితనాన్ని నిరసిస్తూ స్త్రీ విముక్తి

సంఘటన ఆధ్వర్యంలో కృష్ణాజిల్లా నందిగామ మండల రెవిన్యూ కార్యాలయం ఎదుట మహిళలు ధర్నా నిర్వహించారు.

ఈ కార్యక్రమంలో సంస్థ జిల్లా కార్యదర్శి కా॥ ఎమ్. కామేశ్వరి పాల్గొని ప్రసంగిస్తూ ప్రభుత్వం ధరలను వెంటనే నియంత్రించాలని డిమాండ్ చేశారు. పూచర్ బ్రేడింగ్ను రద్దుచేయాలని, ఆహారధాన్యాల ఉత్పత్తులను పెంచాలని, బ్లాక్ మార్కెట్స్ను అరికట్టాలని, ప్రజాపంపిణీ వ్యవస్థను బలీయంచేసి సక్రమంగా అమలు జరిపి సరసమైన ధరలకు ప్రజల నిత్యజీవితావసరాలను అందించాలని ఆమె డిమాండ్ చేశారు.

ఈ కార్యక్రమంలో ఇంకా స్త్రీ విముక్తి సంఘటన జిల్లా నాయకులు కా॥ ప్రభావతి, తులశమ్మ తదితరులు పాల్గొన్నారు. ధర్నాలో రైతుకూలీసంఘం (ఆం.ప్ర.) జిల్లా నాయకులు పాల్గొని సంఘీభావం తెలిపారు. ధర్నా అనంతరం పట్టణంలోని పలు వీధులలో ప్రదర్శన నిర్వహించారు. ★

‘దాద్రహత్య’ దోషులను కఠినంగా శిక్షించాలి’ ప్రజాసంఘాల డిమాండ్

న్యూఢిల్లీ, 11-10-15 :

ఉత్తరప్రదేశ్ రాష్ట్రం పశ్చిమ ప్రాంతంలోని దాద్రా పరిధిలోని బినాదా గ్రామంలో మహమ్మద్ అఖలాఖ్ను సెప్టెంబర్ 28వ తేదీన మతతత్వమూకలు ఘోరంగా దాడిచేసి క్రూరంగా చిత్రహింసల పాల్గొని హత్యచేశాయి. ఆవును వధించి అఖలాఖ్ ఆవు మాంసం తిన్నారనే పుకార్లను స్థానిక దేవాలయం పూజారిద్వారా వ్యాప్తిచేసి మతతత్వ మూకలను రెచ్చగొట్టి హిందూమతతత్వ శక్తులు ఈ చర్యకు పూనుకున్నాయి. అఖలాఖ్ ఇంటిలోకి దౌర్జన్యంగా దూసుకెళ్ళిన దుండగులు 80 సం॥ల ఆయన తల్లిని కొట్టారు. అఖలాఖ్ను అతని కొడుకును వీధుల్లోకి ఈడ్చుకుంటూ తెచ్చారు. ఆపై రాళ్ళు, ఇటుకలతో చావబాదారు. అఖలాఖ్ చనిపోగా, దేనిష్కు తీవ్రగాయాలయ్యాయి. తలకు అయిన తీవ్రగాయంతో అతను కోలుకున్నప్పటికీ జ్ఞాపకశక్తి తిరిగి రాగలుగు తుండా లేదా అనేది అస్పష్టంగా వుంది.

ఈ సంఘటనపై స్పందించిన ఢిల్లీలోని వివిధ ప్రజాసంఘాలు 11-10-15న ఢిల్లీలో ప్రధానమంత్రిని కలుసుకొని ఈ దాడికి కారకులైన దోషులను అరెస్టు చేసి, కఠినంగా శిక్షించాలని డిమాండ్ చేశాయి. అఖలాఖ్ కుటుంబంతోపాటుగా గ్రామంలోని ఇతర ముస్లిము కుటుంబాలకు కూడా పూర్తి రక్షణ కల్పించాలని వారు డిమాండ్ చేశారు. ప్రజలను హిందూమతతత్వం దిశగా రెచ్చగొట్టున్న తమ నీచమైన చర్యలను సమర్థించు కుంటున్న బిజెపి ప్రజాప్రతినిధులను వెనువెంటనే వారి హోదాలనుండి శాశ్వతంగా తొలగించాలని ప్రజాసంఘాల ప్రతినిధులు డిమాండ్ చేశారు. ఈ ప్రాంతంలో హిందూత్వశక్తుల చర్యలపై నేరవిచారణ చేపట్టాలని ఆయా సంఘాల నాయకులు డిమాండ్ చేశారు.

ఏఐఎఫ్ఐయూ(న్యూ), ఐఎఫ్ఐయూ, ఏఐఎఫ్ఐయూ లతోపాటు మొత్తం 25 కార్మిక, విద్యార్థి, యువజన, మహిళా సంఘాల ప్రతినిధులు ఈ కార్యక్రమంలో పాల్గొన్నారు. ★

ప్రజల్ని విప్లవ కార్యచరణకు కదిలించడమే

మన కర్తవ్యం

తరిమెల నాగిరెడ్డి అసెంబ్లీ ఉపన్యాసాలు, ఇంటర్వ్యూలు

తరిమెల నాగిరెడ్డి

అసెంబ్లీ ఉపన్యాసాలు, ఇంటర్వ్యూలు

టి.ఎన్.ఎం ట్రస్ట్ పునర్ముద్రణ

ప్రజల్ని విప్లవ కార్యచరణకు కదిలించడమే

మన కర్తవ్యం

తరిమెల నాగిరెడ్డి అసెంబ్లీ ఉపన్యాసాలు, ఇంటర్వ్యూలు

పేజీలు : 32 వెల : రూ. 10/-

కాపీలకు : మైత్రీబుక్ హౌస్,

జబీల్ వీధి, కారల్ మార్ట్ రోడ్, విజయవాడ-2